

کرسن قادیانی آریہ تمھے یا عیسائی

تالیف

حضرت مولانا علامہ نور محمد صاحب انڈوی

دینی تعلیمی ادارے
لکھنؤ

تفصیلات

- نام کتاب: کرشن قادیا نی آریہ تھے یا عیسائی
- مؤلف: حضرت مولانا علامہ نور محمد صاحب ٹانڈوی رحمۃ اللہ علیہ
- مقدمہ: مولانا شاہ عالم گورکھپوری، کل ہند مجلس تحفظ ختم نبوت دارالعلوم دیوبند
- باہتمام: حافظ ابو بکر شاہی میجر شاہی کتب خانہ دیوبند
- تعداد: ایک ہزار
- سن اشاعت: ۲۴ شعبان ۱۴۲۸ھ ۷ ستمبر ۲۰۰۷ء
- قیمت:
- کمپوزنگ: شاہی کمپوٹر سینٹر دیوبند، فون نمبر 01336 220345
- ناشر: دینی تعلیمی ٹرسٹ لکھنؤ۔
- حے کے پتے: ☆ شاہی کتب خانہ دیوبند Mo-9359792771
- ☆ مکتبہ دارالعلوم دیوبند
- ☆ کل ہند مجلس تحفظ ختم نبوت دارالعلوم دیوبند
- اور دیوبند کے تمام مشہور کتب خانے

فہرست مضامین

- ۵ مقدمہ، کرشن اوتار ہونے کا دعویٰ اور مرزا قادیانی
- ۷ دین اسلام اور اس کے اصول و عقائد
- ۸ ہندو مذہب میں لفظ اوتار کا معنی و مطلب
- ۹ ہندو مذہب میں اوتار لینے کی مختلف صورتیں
- ۹ اوتار کے نظریے کی حکمت اور اوتار کا مقصد
- ۱۰ مرزا قادیانی کے ہندوانہ و ملحدانہ خیالات و نظریات
- ۱۳ مرزا کی جانب سے کرشن کی طرح خدائی کا دعویٰ
- ۱۳ مرزا قادیانی میں خدا حلول کر گیا
- ۱۳ مرزا اور خدا کے درمیان ”وَالِد“ اور ”وَلَد“ کی مشرکانہ نسبت
- ۱۵ مرزائی نظریات و خیالات کی تردید اسلامی دلائل کی روشنی میں
- ۲۰ مقدمہ (طبع اولیٰ).....
- ۲۴ مرزا قادیانی آریہ تھے.....
- ۲۷ ایک اور طرح سے مرزا قادیانی کے آریہ ہونے کا ثبوت
- ۲۹ صداقت احمدیت کا جواب
- ۳۱ ایک الزام اور اس کا جواب
- ۳۲ قادیانی مغالطہ اور اس کا جواب
- ۳۴ مضحکہ خیز اختلاف
- ۳۴ مرزا قادیانی کے چند بیگمراہ لطف
- ۳۷ مرزائیوں کو پنڈت لکھنے اور کہنے میں ہم حق بجانب
- ۳۷ کرشن قادیانی عیسائی تھے.....
- ۳۷ پاک تثلیث مرزا
- ۳۹ عیسائیوں کی جانب سے مرزائیوں کو اپنی برادری میں شامل کرنے کا اعلان

کرشن قادیانی
آریہ تھے یا عیسائی

کرشن اوتار ہونے کا دعویٰ اور مرزا قادیانی

بِسْمِ اللّٰهِ الرَّحْمٰنِ الرَّحِیْمِ

مرزا قادیانی نے کوٹ کچھری کی مٹھی گیری چھوڑ کر انگریزوں کے اشارے پر جب اپنے دعاوی کا آغاز کیا تو سب سے پہلے اُس نے ۱۸۸۰ء میں ملہم من اللہ ہونے کا دعویٰ کیا اور سب سے اخیر میں اُس کا جو دعویٰ ملتا ہے وہ ۱۹۰۲ء میں ”کرشن اوتار“ اور آریوں کا بادشاہ ”رڈر گوپال“ ہونے کا دعویٰ ہے۔ بقیہ مجدد، مسیح، مہدی، ظلّی نبی اور صاحب شریعت نبی وغیرہ ہونے کے سارے دعاوی ان دونوں دعاوی کے درمیان کے ہیں۔ گویا نبوت کا دعویٰ بھی کرشن اوتار کے دعویٰ سے فروتر اور کمتر درجے کا ہے اور مرزا کی اپنی تجویز کے مطابق سب سے اونچا مقام و مرتبہ اور آخری اسٹیج ”کرشن اوتار“ ہونے کا ہے۔ اور ظاہری بات ہے کہ اعتبار شروع اور درمیان کا نہیں بلکہ العبرة بالخواتیم کے بموجب آخر کا ہوتا ہے جیسا کہ خود مرزا قادیانی کا بھی یہی فیصلہ ہے:

”آخری عمر کے قول اور فعل قابل اعتبار ہیں۔ اور اس کے مخالف سب ردی“

(ست پنجن خزائن ج ۱۰ ص ۲۱۵)

مرزا کی خود اپنی تجویز اور فیصلے کے مطابق بنظر انصاف چاہئے تو یہ تھا کہ مرزائی پنڈت، جرات رندانہ سے کام لے کر اپنے گرو جی مرزا قادیانی کو ”شری کرشن جی“ کے نام سے ہی متعارف کراتے اور خود کو بھی ”پنڈت اور مہاشے“ کہلواتے اور آریہ مذہب کے اصولوں کی پوری پوری پابندی کرتے ہوئے مسیحیت و مہدویت کے دعویٰ کو ردی مانتے لیکن اس میں انھیں اپنے مکرو فریب اور دعویٰ اسلام کا بھانڈا چورا ہے پر پھونٹا نظر آیا، مرزائی امت نے یہ دیکھا کہ کرشن اوتار کے دعویٰ سے مسلمان تو ایک بھی پھندے میں نہیں آئے گا اور رہی بات

ہندوؤں کی تو ان کا کیا بھروسہ؛ وہ ہر چار چھ مہینے میں ایک دوسرا اوتار بدل لیں گے، کسی ایفونی اور مرقی کے پیچھے کیوں پوری زندگی پڑے رہیں گے۔

ابھی خطرے کو بھانپ کر مرزائی عقلاء، اپنے گرو جی کو آخری اسٹیج سے دو تین درجہ نیچے گھسیٹ کر لائے اور مسیح و مہدی سے متعارف کرایا۔ اب کرشن جی اپنے آخری اسٹیج سے نیچے گر کر ”مسیح و مہدی“ کے نام سے متعارف کرائے جاتے ہیں اور مرزائی خود کو ”احمدی مسلمان“ کہلاتے پھرتے ہیں۔

اس کی ایک وجہ اور بھی سمجھ میں آتی ہے وہ یہ ہے کہ گرو جی خود بھی اس منصب پر زیادہ دیر نہ ٹھہر سکے انھوں نے جب دیکھا کہ دعویٰ کرشن اوتار کے باوجود کوئی ہندو آریہ دام فریب میں پھنستا نظر نہیں آتا تو بادشاہ اور کرشن اوتار کے منصب سے خود ہی نیچے اتر کر مرنے سے چند یوم پہلے آریہ ہندو بن گئے اور جس وید کو زندگی بھر غلط کہتے رہے اسی وید کی صداقت و حقانیت کے قائل ہو کر وید کو خدائی الہام مان لیا۔ چنانچہ اسی عقیدہ پر وہ دنیا سے اس حال میں سدھارے کہ کلمہ اور توبہ بھی نصیب نہ ہوا۔ مرزائیوں نے بھی اس اچھل کود کو دیکھتے ہوئے عافیت اسی میں جانا کہ گرو جی کو نیچے اتار کر دعویٰ مسیحیت کے بالکل نچلی تہہ کے منصب پر بٹھاؤ تا کہ بہت سارے اشکالات سے نجات سے ملے۔

لیکن ان ساری کارروائیوں کے باوجود بھی دنیا جانتی ہے کہ جس طرح کالے کوٹے کی سیاہی کبھی الگ نہیں کی جاسکتی؛ اسی طرح مرزا قادیانی اور اس کی امت سے کفر و زندقہ کی روسیاهی کو دور نہیں کیا جاسکتا۔ اس لیے کہ مرزا قادیانی کے کرشن اور آریہ ہونے کا ثبوت آج بھی بدستور مرزا کی کتابوں میں ہے اور نہ تو مرزا نے آریہ ہونے سے کبھی توبہ کی اور نہ مرزائیوں نے اُس کے دعویٰ کرشن کی تردید کی، پھر ان کے کافر ہونے میں کیا شک باقی رہ جاتا ہے۔ ہمارے اس دعویٰ کے دلائل ہی پر مشتمل حضرت مولانا نور محمد صاحب رحمۃ اللہ علیہ کی یہ تصنیف ہے جو آپ کے ہاتھوں میں ہے۔

ناظرین کرام! کرشن اوتار ہونے کے دعویٰ سے قرآن مجید اور خدا کی وحدانیت، دونوں

کا انکار لازم آتا ہے۔ اس لیے قرآن مجید اور خدا کی وحدانیت پر ایمان رکھنے والے ایک مسلمان کے نزدیک یہ دعویٰ ایسا کفر ہے جس کے لیے کسی دلیل کی حاجت نہیں، تاہم ایسے بھی کچھ لوگ ہو سکتے ہیں جو مسئلہ کو دلائل کی روشنی میں سمجھنا چاہتے ہوں اس لیے راقم نے مناسب جانا کہ چونکہ مصنف نے آریہ ہونے کے دلائل خوب فراہم کر دیئے ہیں لہذا مرزا کے دعویٰ کرشن اوتار ہونے سے متعلق بھی بعض تمہیدی اور ضروری مضامین کو بطور مقدمہ کے رسالہ ہذا کے ساتھ شامل اشاعت کر دیا جائے تاکہ رسالہ جامع بھی ہو جائے اور ”اوتار“ کے اس مشرکانہ عقیدہ کی خطرناکی سے جو لوگ کما حقہ واقفیت نہ رکھتے ہوں وہ بھی شرح و وسط کے ساتھ مسئلہ کو سمجھیں اور مرزائیت کے دام فریب سے خود کو بچائیں۔

دین اسلام اور اس کے واضح اصول و عقائد

مذہب اسلام نے اپنے عقائد و نظریات کو منوانے کے ساتھ اس کے کچھ حدود و قیود بھی مقرر کیے ہیں، اسلامی عقائد و نظریات کو ماننے میں اُس کے مقرر کردہ اصول و حدود کی پاسداری کی جائے اور جس طرح پر منواتا ہے اُسی طرح مانا جائے تو اُس کو اسلام کہتے ہیں اور ایسا ہی شخص خود کو مسلمان کہلانے کا حق دار ہے۔ اور اگر کوئی شخص اپنی من مانی اور مرضی کے مطابق اسلامی عقائد و نظریات کو ماننے کا دعویٰ کرے تو ایسے شخص کو نہ اسلام کا ماننے والا کہا جائے گا اور نہ اُس کو مسلمان کہلانے کا حق ہے۔ یہ منصفانہ اصول ایسا صاف ستھرا ہے کہ اس میں کسی کے لیے چوں و چرا کی بھی گنجائش نہیں۔

اسلام ہی کی کیا بات یہ تو ہر مذہب میں ہے۔ مثلاً آریہ سماج مذہب اپنے ماننے والوں کو گوشت خوری سے اور شراب و افیون سے منع کرتا ہے گویا آریہ دھرم کا ایک اصول ہے جو اپنے ماننے اور نہ ماننے والوں کے درمیان اس نے بطور حد کے قائم کیا ہے۔ اب اگر کوئی شخص آریہ کہلانا چاہتا ہے تو اس پر لازم ہے کہ اس کے اصولوں کی پاسداری کرے ورنہ انصاف کی بات یہ ہے کہ وہ خود کو آریہ نہ کہے۔ ایک شخص گوشت بھی کھاتا ہے اور شراب و افیون کا بھی عادی ہے اور خود آریہ بلکہ شری کرشن جی ہونے کا دعویٰ کرتا ہے تو کھلے لفظوں

میں یہی کہا جائے گا کہ وہ آریہ دھرم کا مذاق اڑانے والا اور فساد مچانے کا مجرم ہے۔ مذہب سے ہٹ کر سیاست میں بھی اصولوں کی پاسداری کو لازم قرار دیا گیا ہے۔ سرکار بھی اپنے وضع کردہ اصولوں کے ماننے والوں کو ملک کا شریف باشندہ مانتی ہے ورنہ باغی اور مفسد قرار دے کر عرقید کی سزا دیتی ہے یا پھر ملک بدر کر دیتی ہے۔

اسلام نے جو خدا کا تصور پیش کیا ہے اس میں واضح کر دیا گیا ہے کہ خدا نہ کبھی کسی سے پیدا ہوا اور نہ کبھی اس سے کوئی پیدا ہوگا۔ والد اور ولد کی نسبت اسکی جانب کرنا اسلامی اصولوں کے خلاف ہے۔ اسی طرح اسلام نے نبی اور پیغمبر کا جو تصور پیش کیا ہے اس میں بھی یہ واضح کر دیا گیا ہے کہ وہ مخلوق اور انسان ہوتے ہیں جو صرف خدا کے احکام بندوں تک پہنچانے کے لیے خدا کی جانب سے مقرر کیے جاتے ہیں۔ خدائی کا دعویٰ نہیں کرتے، عام انسانوں کی طرح انھیں بھی موت آئے گی اور قیامت میں اپنی اپنی قبروں سے اٹھائے جائیں گے۔ ایسا ہرگز نہیں ہے کہ ان کی روح یکے بعد دیگرے بروز اور اتار کی شکل میں کسی دوسرے جسم میں حلول کر کے آتی رہے گی۔ الغرض خدا اور نبی کا تصور جو اسلام نے قرآن و حدیث میں پیش کیا ہے اگر کوئی اسی طرح مانتا اور ایمان لاتا ہے تو وہ مسلمان ہے اور خود کو مسلمان کہلانے کا حق رکھتا ہے ورنہ ظاہری بات ہے کہ وہ خود کو مسلمان کہہ کر اسلام کا مذاق اڑانے والا اور مفسد ہے؛ ایسے شخص کو کافر یعنی انکار کرنے والا اور زندیق یعنی اپنے کفر پر ہٹ دھرمی کر کے کفر کو ہی اسلام بتانے والا کہا جائے گا۔

ہندو مذہب میں لفظ ”اوتار“ کا معنی و مطلب

ہندو مذہب میں خدا اور مخلوق کی اصلاح کے لیے مقرر کیے جانے والے ”اوتار“ کا تصور اسلام سے بالکل الگ ہے۔ دونوں میں کسی طرح کی مماثلت یا مشابہت کا تصور بھی اسلامی نظریہ کے مطابق کفر ہے۔ گویا دونوں میں مشرق و مغرب کا فرق ہے۔

اوتار سنسکرت زبان کا لفظ ہے جو ”اوترن“ سے بنا ہے، اس کے لغوی معنی ہیں اوپر سے نیچے آنا، جنم لینا۔ ہندو نظریات و خیالات کے مطابق خدا تعالیٰ مخلوق کا جامہ پہن کر دنیا میں

جنم لیتا اور اپنا ظہور دکھاتا ہے اسی کو اوتار کہتے ہیں۔
یہ ظہور کبھی انسان کی شکل میں ہوتا ہے، کبھی مچھلی کی شکل میں اور کبھی کچھوا اور خنزیر کی شکل میں بھی ہوتا ہے، کبھی آدھا حصہ انسان کا اور آدھا حصہ شیر کی شکل میں جنم لیتا ہے۔
ہندو مذہب میں منجملہ دیگر اوتاروں کے ”شری کرشن“ جی کو بھی خدا کا اوتار مانا گیا ہے جنہوں نے مخلوق کی اصلاح کی غرض سے دنیا میں ”دیوکی“ نامی عورت کے پیٹ سے جنم لیا اور اپنی خدائی کا اعلان کیا۔ ان کی تعلیمات و ہدایات گیتا وغیرہ میں محفوظ ہیں۔

اوتار لینے کی مختلف صورتیں

ہندو مذہب میں مخلوقات کی شکل میں خدا کے اوتار لینے کی مختلف صورتیں ہیں۔ ایک صورت تو یہ ہے کہ خدا اپنی خدائی کی شکل میں ہی اپنے پجاریوں کی حفاظت کے لیے اتر آئے۔ دوسری شکل یہ ہے کہ مکمل طور پر اوتار نہ لے، بلکہ اس کا کچھ جزو ہی اوتار کی شکل میں ظاہر ہو اور باقیہ حصہ دیوتا کا مخصوص دنیا ہی میں رہ جائے۔ اور ایک تیسری شکل یہ بھی ہے کہ خدا دیگر بچوں کی طرح باضابطہ جنم لیتا ہے جیسے کہ رام جی، کرشن جی، وغیرہ کی شکل میں اس نے اوتار لیا۔ اسی طرح اوتاروں کی تعداد بھی ہندو مذہب میں ۲ سے لے کر ۱۷ تک مانی گئی ہے۔ یعنی خدا مختلف اوقات میں مختلف ناموں سے جنم لیتا رہا ہے اور آئندہ بھی جنم لیتا رہے گا۔

اوتار کے نظریے کی حکمت اور اوتار کا مقصد

ہندو مذہب کی مشہور کتاب ”گیتا“ میں شری کرشن جی نے خود کو خدا کا اوتار بتا کر اس کا مقصد اور اس نظریے کی حکمت کو بھی اجاگر کیا ہے۔ گیتا کے باب چہارم میں لکھا ہے خدا تعالیٰ کہتا ہے:

”اے بھرت کے بیٹے! ار جن جب دنیا میں مذہب کی ابتری ہوتی ہے اور ناحق کا عروج ہوتا ہے تو کسی شخص کی شکل اختیار کر کے میں دنیا

میں جنم لیتا ہوں اور حق کی حمایت کرتا ہوں اور ظالموں اور حق کے مخالفوں کو نیست و نابود کرتا ہوں۔“

اسی باب کے اشلوک نمبر ۷ میں لکھا ہے:

”جس جس زمانہ میں دھرم کا ستیاناس ہو جاتا ہے اور ناحق کی گرم بازاری ہونے لگتی ہے اُس زمانہ میں اوتار کی روپ میں میں جنم لیتا ہوں۔“

مرزا قادیانی کے نظریات و خیالات

ہندو دھرم کے مستند عقائد و نظریات کے مطابق اوتار اور خدا کے مابین کوئی فرق نہیں، مرزا قادیانی نے اردو زبان میں اسی لفظ اوتار کا ہم معنی ”طل، بروز اور مظہر“ کا لفظ نکالا اور خود کو کرشن کا بروز یعنی اوتار ہونے کا دعویٰ کیا ہے۔ یعنی مسماۃ ”چراغ غیبی بی“ زوجہ غلام مرتضیٰ کے پیٹ سے دوسرے حمل میں قادیان میں کرشن بھگوان نے مرزا غلام احمد کی شکل میں جنم لیا۔ (جبکہ پہلے حمل سے مرزا کے بھائی نے جنم لیا تھا) ظاہری بات ہے کہ بروز یعنی اوتار کا یہ عقیدہ اسلامی عقیدہ کبھی نہیں ہو سکتا۔ کیونکہ خدا کا کسی مخلوق کے جسم میں حلول کرنا اور بطور اوتار کے ظہور کرنے کا تصور ہی آیت قرآنی ”لیس کمثلہ شیء“ کے خلاف ہے۔ قرآن مجید یہ اعلان کرتا ہے کہ خدا کا مثل ممکن ہی نہیں جبکہ بروز اور اوتار میں خدا کا مثل اور مختلف شکلوں میں اس کی پیدائش اور ”ولد یا والد“ کی نسبت ماننا لازم ہے۔ ملاحظہ فرمائیے مرزا قادیانی کے طحا نے نظریہ اوتار کی تاریخی تفصیل خود اس کی تحریروں کی روشنی میں۔

قادیانی اخبار الحکم کے مطابق مرزا نے سب سے پہلے اپریل ۱۹۲۰ء میں اس بات کا دعویٰ کیا کہ وہ کرشن اوتار ہے۔ جیسا کہ مرزائیوں کے الہامی ملفوظہ ”تذکرہ“ کے صفحہ ۴۲۰ پر لکھا ہے:

”دو دفعہ ہم نے رویا میں دیکھا۔ کہ بہت سے ہندو ہمارے آگے سجدہ کرنے کی

طرح جھکتے ہیں۔ اور کہتے ہیں کہ یہ اوتار ہیں۔ اور کرشن ہیں۔ اور ہمارے آگے

نذریں دیتے ہیں“ (تذکرہ ص ۴۲۰)

ناظرین کرام! خدائی کرشمہ دیکھئے کہ یہ عقیدہ مرزائیوں کے الہامی کتاب میں

اُس صفحہ پر درج ہوا ہے جس نے اپنی حقیقت کا لوہا منوالیا، یعنی چار سو بیسی (۴۲۰) عقیدہ کی مزید وضاحت اسی صفحہ ۴۲۰ پر ملاحظہ فرمائیے:

”اور ایک دفعہ الہام ہوا۔ ہے کرشن روڈر گوپال تیری مہما ہو۔ تیری اتنی گیتا

میں موجود ہے“ (اخبار الحکم ۲۳/۱۲/۱۹۰۲ء، تذکرہ ۴۲۰)

گویا چند سطر پہلے جو دعویٰ محض خواب اور رویا کی حیثیت میں تھا، اب خدائی الہام سے مستند بلکہ گیتا کے حوالہ سے مدلل بھی ہو گیا۔ اور ایک نئی بات یہ کہ خدا کے اس تازہ حکم سے یہ بھی معلوم ہو گیا کہ گیتا بھی قرآن مجید کی طرح نعوذ باللہ خدائی کلام کا مستند مجموعہ ہے۔ اور الہام بھی کیا غضب کا ہے کہ خدا تعالیٰ خود ہی قادیانی کرشن کی بڑائی اور بزرگی بیان کر رہے ہیں اور گیتا میں قادیانی کرشن کی خبر موجود ہونے کی خبر بھی دے رہے ہیں۔ لیکن حیرت اس پر ہے کہ قادیانی کرشن کی دعویٰ مہمیت کے کم از کم بائیس سال بعد خبر دے رہے ہیں۔

اس دعویٰ کی مزید تفصیل اخبار ”بدر قادیان“ کے حوالہ بھی ملاحظہ کرتے چلیں۔ اکتوبر

۱۹۰۳ء کی اشاعت میں مندرج ہے:

”ایک بڑا تخت مربع شکل کا ہندوؤں کے درمیان بچھا ہوا ہے جس پر میں (مرزا

قادیانی) بیٹھا ہوا ہوں۔ ایک ہندو کسی کی طرف اشارہ کر کے کہتا ہے۔ کرشن جی

کہاں ہیں۔ جس سے سوال کیا گیا وہ میری طرف اشارہ کر کے کہتا ہے کہ یہ

ہے۔ پھر تمام ہندو وہیہ وغیرہ نذر کے طور پر دیئے گئے۔ اتنے ہجوم میں سے

ایک ہندو بولا ”ہے کرشن جی روڈر گوپا“ (تذکرہ ص ۳۸۰)

مرزا جی اپریل ۱۹۰۲ء سے کوشش میں لگے ہیں لیکن ابھی اکتوبر ۱۹۰۳ء تک بات بن

نہیں پائی؛ کرشن بننے کی دل میں مچلتی خواہش کبھی خواب کی شکل میں زبان پر آتی تو کبھی

الہام کا روپ دھار لیتی ہے بات پھر بھی نہیں بنتی تو واقعاتی انداز میں طریقہ تفہیم اپنایا گیا۔

اس پریشان خیالی کی ایک بڑی وجہ یہ بھی ہو سکتی ہے کہ مرزا جی رنگ کے کالے تھے لیکن قدرتی

طور پر عقل کے اندھے اور شکل کے کانے بھی واقع ہوئے تھے، مزید افرام اور شراب نوشی سے شکل

د صورت میں جو کشش پیدا ہو سکتی ہے اس کا اندازہ ناظرین خود بھی لگا سکتے ہیں۔ اور آنکھ میں مشابہت پیدا کرنے کی کوشش سے ہندو ناراض بھی ہو سکتے تھے کیونکہ اس سے کرشن کی توہین ہو رہی تھی اور اُن کو ایک آنکھ کا کا ناما ناپڑتا۔ اس لیے ایک شگوفہ اور چھوڑا کہ:

”ایک بار ہم نے کرشن جی کو دیکھا وہ کالے رنگ کے تھے اور پتلی ناک کشادہ پیشانی والے ہیں۔ کرشن جی اٹھ کر اپنی ناک ہماری ناک سے اور پیشانی ہماری پیشانی سے ملا کر چسپاں کر دی“ (تذکرہ ص ۲۸۱)

گویا آنکھ کا مسئلہ نہ حل ہوا نہ سہی، رنگ اور ناک کا مسئلہ تو حل ہو ہی گیا جب شکل و شبابہت میں کچھ مناسبت کا حل نکال لیا تو اب مرزا جی میدان میں کھل کر آئے اور اپنے دعوے کی پوری وضاحت نومبر ۱۹۰۴ء کے اپنے ایک لیکچر میں یوں کرتے ہیں:

”واضح ہو کہ میرا اس زمانہ میں خدا کی طرف سے آنا محض مسلمانوں کی اصلاح کے لئے نہیں ہے بلکہ..... (میں) ہی راجہ کرشن کے رنگ میں بھی ہوں جو ہندو مذہب کے تمام اوتاروں میں ایک بڑا اوتار تھا یا یوں کہنا چاہیے کہ روحانی حقیقت کے رُو سے میں وہی ہوں یہ میرے خیال اور قیاس سے نہیں ہے بلکہ وہ خدا جو زمین و آسمان کا خدا ہے اُس نے یہ میرے پر ظاہر کیا ہے۔ اور نہ ایک دفعہ بلکہ کئی دفعہ بتلایا ہے کہ تو ہندوؤں کے لئے کرشن ہے..... یہ خدا کی وحی ہے جس کے اظہار کے بغیر میں رہ سکتا اور آج یہ پہلا دن ہے کہ ایسے بڑے مجمع میں اس بات کو میں پیش کرتا ہوں“ (لیکچر سیا لکوٹ خزانہ ج ۲۰ ص ۲۲۸)

مرزا جی کے سہ رخی چہار رخی دعویٰ کرنے، مسیح، مہدی بننے کا ڈھونگ رچانے کے باوجود آج بھی ہر مسلمان چاہتا ہے کہ آپ دعویٰ خدائی میں کرشن جی کا کردار ادا کر رہے ہیں تو کرشن ہی بنے رہیں تاکہ مسلمان تو کم از آپ کے دام فریب سے بچے رہیں۔ مگر اس مسئلہ کا کیا حل ہے کہ ہر مرزائی آپ کو کرشن مہاراج کے روپ میں تعبیر کرتے ہوئے شرماتا بلکہ خود کو مہاشے اور پنڈت کہلانے میں بھی اپنی خفت محسوس کرتا ہے؟۔ خدا تو کئی کئی دفعہ بتلا

رہا ہے کہ اے مرزا ” تو ہندوؤں کے لئے کرشن ہے، “ مگر مرزائیوں کی ضد اور ہٹ دھرمی دیکھئے کہ ایک بار بھی آپ کو کرشن ماننے کے لیے تیار نہیں اور نہ ہی آپ کی کتابوں کے ٹائٹل پر آپ کو کرشن جی مہاراج لکھنے کے لیے تیار ہیں؟۔ تو اس روحانی حقیقت اور خدا کے بار بار بتانے کا جھوٹ گھڑنے سے فائدہ ہی کیا نکلا کہ خود آپ کو ماننے کا دعویٰ کرنے والوں نے بھی نہیں مانا اور آپ جھوٹ گھڑ کر ذلیل و رسوا بھی ہو رہے ہیں۔

مرزاجی اور آگے بڑھ کر لکھتے ہیں:

”خدا کا وعدہ تھا کہ آخری زمانہ میں اُس کا بروز یعنی اوتار پیدا کرے۔ سو یہ وعدہ میرے ظہور سے پورا ہوا۔ منجملہ اور الہاموں کے اپنی نسبت ایک یہ بھی الہام ہوا تھا کہ ہے کرشن روڈر گو پال تیری مہا گیتا میں لکھی گئی ہے۔ سو میں کرشن سے محبت کرتا ہوں کیونکہ میں اس کا مظہر ہوں۔

(لیکچر سیا لکوٹ ج ۲۰ ص ۲۲۹)

ان حوالہ جات سے یہ بات واضح ہو گئی کہ کرشن اوتار ہونے کا جو ارمان مرزا کے دل میں مچل رہا تھا بالآخر اس نے دعویٰ کی شکل اختیار کر لی اور مرزا نے کرشن اوتار ہونے کا دعویٰ اپنے الہامات کی روشنی میں کر ڈالا۔ اس دعویٰ کے بعد اس طرح کا کوئی نیا دعویٰ مرزا سے منقول نہیں اور نہ ہی زندگی کے اخیر لمحات تک سے اس سے تائب ہونے کا کوئی ثبوت ہے۔ بلکہ مرنے سے کچھ دنوں پہلے کی تصنیف تتمہ ہقیقۃ الوحی میں مرزا نے اس دعویٰ کو مزید مدلل کر کے لکھا ہے:

”جیسا کہ آریہ قوم کے لوگ کرشن کے ظہور کا ان دنوں میں انتظار کر رہے ہیں وہ کرشن میں ہی ہوں۔ اور یہ دعویٰ میری طرف سے نہیں بلکہ خدا تعالیٰ نے بار بار میرے پر ظاہر کیا ہے کہ جو کرشن آخری زمانہ میں ظاہر ہونے والا تھا۔ وہ تو

ہی ہے۔ آریوں کا بادشاہ“ (تتمہ حقیقت الوحی خزائن ج ۲۲ ص ۵۲۲)

ناظرین کرام! یہ ہے قادیانی کرشن کی وہ مختصر کہانی جو ۱۹۰۲ء سے شروع ہو کر مرتے دم

تک جاری رہتی ہے۔ لیکن کمال ہے کہ کوئی مرزائی اپنے گرو جی کو کرشن اوتار کے نام سے متعارف کبھی نہیں کراتا بلکہ ہمیشہ اس کے لیے مہدی اور مسیح کا ٹائٹل استعمال کرتا ہے۔ اور اسی عنوان سے وہ عام مسلمانوں کو دھوکہ دیتا ہے۔ اس کی وجہ صرف یہی ہے کہ کرشن کے دعویٰ میں جو کفر پوشیدہ ہے مرزائی اس کے نتائج سے گھبراتے ہیں۔

کرشن کی طرح خدائی کا دعویٰ

اس موقع سے مناسب معلوم ہوتا ہے مرزا کے دعویٰ خدائی کی کچھ تفصیلات درج کر دی جائیں تاکہ ناظرین کو یہ بھی معلوم ہو سکے کہ ہندو خیالات و نظریات کے مطابق جس طرح شری کرشن نے خدائی کا دعویٰ کیا تھا، اسی طرح اس افیونی اور مرقی ”قادیانی کرشن“ نے بھی خدائی کا دعویٰ کیا تھا۔ یہ اور بات ہے کہ اس طرح کا دعویٰ کرنے والے مرقیوں کو ہمیشہ خود اپنے تھوکے کو ہی چاشنا پڑتا ہے اسی طرح مرزا کو بھی چاشنا پڑا لیکن دعویٰ سے پھر بھی باز نہ رہا۔ ملاحظہ فرمائیے قادیانی کرشن کا خدائی کا دعویٰ:

مرزا قادیانی میں خدا حلول کر گیا

مرزا نے اپنی ایک کتاب ”کتاب البریہ“ میں لکھا ہے:

” میں نے ارادہ کیا کہ اپنا جانشین بناؤں تو میں نے آدم کو یعنی تجھے (مرزا قادیانی کو) پیدا کیا ہے۔ آواہن، خدا تیرے اندر اتر آیا“

(کتاب البریہ ج ۱۳ ص ۱۰۲)

اس عبارت میں دو دعویٰ ہیں ایک یہ کہ آدم سے مراد مرزا قادیانی ہے اور دوسرا یہ کہ خدا مرزا کے اندر حلول کر کے اتر ہے۔

مرزا قادیانی اور خدا کے درمیان والد اور ولد کی نسبت

”انت منی بمنزلہ اولادی“ (خدا نے کہا اے مرزا) تو مجھ سے بمنزلہ

اولاد کے ہے۔ (اربعین نمبر ۴ ج ۱ ص ۴۵۲)

”انت من ماتنا و ہم من فشل“ (خدا نے بتایا کہ اے مرزا) تو ہمارے پانی (نطفہ) سے ہے اور دوسرے لوگ خشکی سے“ (تذکرہ ص ۳۹۲)

قرآن مجید نے واضح لفظوں میں ”وَلَسْمُ يُؤَلَّدُ“ سے جس عقیدہ کی تردید کی ہے کہ خدا میں نہ تو والد کی نسبت ہے نہ مولود کی؛ نہ وہ کسی کا مولود ہے اور نہ اس سے کوئی مولود ہے۔ اسی ممنوعہ لفظ کو استعمال کر کے مرزا قادیانی خدا کو والد کی نسبت دے رہا ہے گویا والد خدا ہے تو مولود (مرزا قادیانی) پھر خدا کیوں نہ ہوگا۔

مرزا قادیانی نے خود کو خدا یقین کیا

ایک جگہ قادیان کا کرشن مرزا قادیانی لکھتا ہے:

”رأيتني في المنام عين الله و تيقنت انني هو“ میں نے خواب میں دیکھا کہ میں خود خدا ہوں اور میں نے یقین کر لیا کہ میں وہی ہوں۔

(آئینہ کمالات اسلام ج ۵ ص ۵۶۳)

اسکے بعد قادیان میں جنم لینے والے کرشن نے اپنے خدائی کی پوری تفصیل لکھی ہے کہ اس نے نیا آسمان بنایا، نئی زمین بنائی اور آسمان دنیا کو ستاروں سے مزین کیا وغیرہ۔ اس موقع سے مرزائی کہا کرتے ہیں کہ یہ تو خواب اور کشف کی بات ہے۔ لیکن انہیں یہ جواب یاد رکھنا چاہئے کہ مرزا نے خود خواب اور کشف کی جو حیثیت بیان کی ہے وہ یہ ہے:

”و لا يخفى عليك ان رؤيا الانبياء وحى“ یعنی انبیاء کا خواب وحی

کے درجہ میں قطعی اور یقینی ہوتا ہے۔ (حملہ البشری ج ۷ ص ۱۹۰)

قارئین خود فیصلہ کریں کہ مرزا نے اپنے لیے نبوت اور مسیحیت کے مقام و مرتبہ کو چھوڑ کر ”کرشن اوتار“ ہونے کا فیصلہ جو کیا تھا جو دعویٰ خدائی سے بھلا کیوں کر باز رہتا۔ اس میں کوئی شک نہیں کہ یہ کچھ مراق اور مالخو لیا کا کرشمہ تھا۔ لیکن جس طرح مرزائی آنکھ بند کر کے اس کے ہنوات پر ایمان لاتے ہیں اُسے دیکھ کر یہی کہا جائے گا کہ مرزائیوں نے اسے کرشن کے لقب سے متعارف نہ کرا کے اس کے ساتھ انصاف نہیں کیا۔

مرزائی نظریات کی تردید اسلامی نقطہ نظر سے

قرآن مجید نے مختلف زاویے سے مسئلہ بروز و اتار کی تردید کی ہے اور اس کے لیے اتنے اسلوب اپنائے ہیں کہ طالب حق کو کسی جہت سے بھی کوئی شک و شبہ نہ رہ جائے۔ چنانچہ سورۃ الاخلاص میں فرمایا گیا۔ قُلْ هُوَ اللهُ أَحَدٌ۔ فرمادیتے اے پیغمبر صلی اللہ علیہ وسلم کہ وہ اللہ ایک ہے۔ یہاں وَاحِدٌ نہیں بلکہ أَحَدٌ فرمایا گیا اس لیے کہ احد اور واحد میں فرق ہے۔ واحد کا جزو ہوتا ہے جیسے کہ نصف ٹکٹ، ربع یہ سب واحد کے اجزا ہیں۔ لیکن احد کا کوئی جز نہیں ہوتا۔ معلوم ہوا کہ اس آیت سے جہاں تثلیث کی تردید کی گئی ہے وہیں لفظ احد سے ہی اتار کا عقیدہ بھی باطل کیا گیا ہے۔ کیوں کہ وحدہ لا شریک کی شان سے بعید ہے کہ اس کا پورا حصہ یا کچھ حصہ ایک عورت کے پیٹ میں حلول کر کے بقیہ خدائی کرتا رہے۔

اللَّهُ الصَّمَدُ - صمد کے معنی ہیں جو کسی کا محتاج نہ ہو۔ جو خدا دنیا میں برائی پھیلنے پر اسکی اصلاح کے لیے اپنے ظہور کے واسطے اتار کی شکل میں کسی عورت کے پیٹ سے جنم لینے کا محتاج ہو وہ صمد نہیں ہو سکتا۔ اور ایسے ظہور کا مدعی قرآن کا منکر نہیں تو اور کیا ہو سکتا ہے؟۔
لَمْ يَلِدْ - اس کا واضح مطلب یہ ہے کہ کوئی شخص خدا کو پداری نسبت نہیں دے سکتا۔ جبکہ اتار کی صورت میں پداری نسبت تسلیم کرنا لازم ٹھہرتا ہے۔ اور مرزا قادیانی اس کا مختلف انداز میں دعویدار بھی ہے۔ ایک جگہ کہتا ہے۔ اِسْمَعُ يَا وَاَلِدِي - جس لفظ وَاَلِدِي، یَلِدُ کی تعبیر سے قرآن مجید نے ممانعت کی ہے اسی لفظ کو استعمال کر کے مرزا نے خود کو خدا کی اولاد ہونے کا دعویٰ کیا ہے۔ دوسری جگہ دعویٰ کرتا ہے ”اَنْتَ مِنْ مَّائِنَا وَهَمْ مِنْ فِشَلٍ“ کہ مرزا جی کا وجود خدا کے نطفہ سے ہے اور بقیہ مرزائی فِشَل (خفگی) سے ہیں۔ یعنی خود ہی خدا بھی ہے اور اتار کی شکل میں ظہور پذیر ہو کر خود ہی خدا کی اولاد بھی ہے۔ ہندو و انہ عقائد و نظریات کے مطابق جیسا کہ شری کرشن جی اپنی والدہ مسماۃ ”دیوکی“ زوجہ باسدیو کے آٹھویں حمل سے مخلوق کی اصلاح کے لیے ظہور پذیر ہوئے اسی طرح پھر

وہی کرشن جی قادیان میں مسماۃ 'چراغ بی بی عرف کھسینی' زوجہ غلام مرتضیٰ کے پیٹ سے نہ معلوم کتنے حمل کے بعد ظہور پذیر ہو کر غلام احمد کے نام سے نامزد ہوئے۔ اب کبھی خدا کا جنم مان لینا، کبھی خدا ہو کر پھر خود ہی اس کی اولاد بن جانا، قرآن اور خدا کی وحدانیت کا انکار نہیں تو پھر اور کیا ہے؟

اس کے علاوہ ایک اور معنی کا حل آج تک مرزائیوں نے نہ کیا کہ ہندو مذہب کی تاریخ میں کرشن جی نے جب بھی اوتار کی شکل میں جنم لیا تو تنہا جنم لیا ہے کہیں ثابت نہیں کہ کرشن جی کی پیدائش جڑواں ہوئی ہو اور ان کے ساتھ ایک ہی حمل سے کوئی لڑکی بھی پیدا ہوئی ہو، لیکن مرزاجی نے جب قادیان میں اوتار کی شکل میں جنم لیا تو بقول ان کے ”پہلے وہ لڑکی (ماں کی) پیٹ میں سے نکلی تھی اور بعد اس کے میں (مرزا قادیانی) نکلا تھا“ (تریاق القلوب خ ص ۹۷ ج ۱۵) قادیانی کرشن جی کی زبان سے پیدائش کی یہ تعبیر کہ ”ماں کے پیٹ سے وہ نکلی تھی، میں نکلا تھا“ اس میں ماں کی توہین ہے یا عزت؛ ہمیں اس سے سروکار نہیں۔ اگر ماں ہی لیا جائے کہ قادیانیوں کے لیے یہ تعبیر بہت عمدہ ہے تو پھر بھی یہ سوال اپنی جگہ رہتا ہے کہ جب مرزاجی کرشن اوتار ہوئے تو اسی حمل سے پیدا شدہ اس لڑکی کو ”دیوی جی“ کیوں نہ کہا جائے بلکہ بجائے مرزاجی کے خود اس لڑکی ہی میں اوتار کی صفات کیوں نہ مانا جائے؟۔ مرزاجی تو مرقی، شرابی اور فیونی بھی تھے جبکہ وہ لڑکی معصوم تھی پھر مرزاجی کی وجہ تخصیص کیا ہے؟۔ دیکھئے مرزائی مہاشے اس معنی کا کیا حل نکالتے ہیں؟۔

لَمْ يَكُنْ لَهُ كُفُوًا أَحَدٌ۔ یعنی خدا کی ذات کے ساتھ برابری کرنے والا کوئی نہیں۔ جبکہ بروز، اوتار مان کر لازم ہے کہ سابقہ اور لاحقہ دونوں بروزوں کو برابر مانا جائے۔ اور خدائی حیثیت میں ہندو و انہ عقیدہ کے مطابق جو مقام و مرتبہ کرشن جی کا تھا وہی حیثیت و مرتبہ قادیان میں ظہور پذیر کرشن ثانی مرزا قادیانی کو بھی دیا جائے۔

اب ناظرین خود ہی فیصلہ کریں کہ کبھی خدا ہو کر اور کبھی خدا کی اولاد ہو کر اور کبھی بلفظ دیگر ”کرشن اوتار“ ہو کر، خدائی حیثیت میں برابری کے دعویدار مرزا قادیانی کا ایمان و

قرآن پر کیسے ہو سکتا ہے؟۔ اس کے مزید دلائل آپ حضرت مونا نور محمد صاحب رحمۃ اللہ علیہ کے قلم سے ملاحظہ فرمائیں۔

ناظرین کرام!

رسالہ ہذا سے استفادہ کو آسان سے آسان تر بنانے کے لیے جو کچھ بندہ ناچیز سے ہو سکا ہے اس کی تفصیل حسب ذیل ہے۔

(۱) اس رسالہ کا کوئی قدیم نسخہ ہمیں دستیاب نہ ہو سکا اس لیے عالمی مجلس تحفظ ختم نبوت ملتان کی جانب سے مطبوعہ نسخے پر ہی ہماری کتابت کا سارا دار و مدار ہے۔

(۲) مرزائی کتب کے حوالوں میں قدیم صفحات کی جگہ مرزائیوں کی جانب سے طبع شدہ جدیدیٹ ”روحانی خزائن“ کے حوالے درج کیے گئے ہیں اور اس بات کی کوشش کی گئی ہے کہ مرزا کی عبارتیں جس رسم الخط کے ساتھ اصل کتاب میں درج ہیں اسی رسم الخط کے ساتھ نقل کی جائیں۔ اگر مرزا نے کسی لفظ کو ایک ساتھ ملا کر لکھا ہے تو ہم نے بھی اسی طرح ملا کر اس کی کتابت کی ہے تاکہ مرزائی اپنے نبی کی کلام میں تحریف و تاویل کا الزام نہ لگا سکیں۔ حتیٰ کہ علامات ترقیم، قومہ، ڈیس، زیر، زبر اور پیش وغیرہ بھی ویسے ہی لگائے گئے ہیں جیسا کہ مرزائی نبی کی کتاب میں درج ہے تاکہ مرزا کا سلطان القلم ہونا مرزائیوں پر بھی واضح ہو جائے۔

(۳) مضامین کے بعض اجزا عنوان نہ ہونے کے سبب واضح نہیں تھے، راقم نے مضمون کی مناسبت سے چند عنوانات کے اضافے کیے ہیں۔ مثلاً ایک جگہ مصنف نے مرزائیوں کے ایک الزام کا نہایت مدلل اور پر مغز جواب دیا ہے اور مضمون بھی اہم ہے لیکن عنوان نہ ہونے کے سبب مضمون کی طرف پڑھنے والے کی توجہ کم ہوتی ہے۔ راقم نے ایسی جگہ ”ایک الزام اور اس کا جواب“ کا عنوان قائم کر دیا۔ اسی طرح مصنف نے ایک قادیانی مغالطے کا جواب دیا ہے اور صرف ”الجواب“ کا عنوان قائم کیا ہے۔ راقم نے اس سے پہلے ”قادیانی مغالطہ“ کے عنوان کا اضافہ کر کے قاری کے ذہن کو متوجہ کر دیا۔ اسی

طرح ایک جگہ ”مصححہ خیز اختلافات“ اور ایک جگہ ”مرزا قادیانی کے چند بیگمراہ لٹائف“ (غ کی جگہ گ سے) ”مرزائیوں کو پنڈت لکھنے اور کہنے میں ہم حق بجانب“ ”عیسائیوں کی جانب سے مرزائیوں کو اپنی برادری میں شامل کرنے کا اعلان“ وغیرہ عنوانات بڑھائے ہیں جو مصنف ہی کے مضامین سے اخذ کیے گئے ہیں جس سے مضامین کی طرف ذہن فوراً منتقل ہو جاتا ہے اور کتاب کے افادیت بھی نکھر کر سامنے آ جاتی ہے۔

(۵) مصنف کالپ و لہجہ چونکہ مشرقی یوپی کا ہے تاہم کوشش کی گئی ہے کہ بغیر کسی حذف و اضافہ کے علامات ترقیم کے ذریعہ واضح اور سلیس بنا دیا جائے۔ البتہ بعض مقامات پر اگر ضرورت پڑی تو بین القوسین مفید جملوں کا اضافہ کیا گیا یا پھر حاشیہ کا سہارا لیا گیا ہے۔

یہ رسالہ بھی کہیں دستیاب نہیں تھا اس کے لیے راقم نے مکرم جناب مولانا عبدالرحمن یعقوب باوا صاحب مدظلہ، امیر ختم نبوت اکیڈمی لندن سے رابطہ کیا گیا۔ موصوف نے ہم کمزوروں کی سرپرستی فرماتے ہوئے بعجلت ممکنہ ہفتہ کے اندر اندر لندن سے عالمی مجلس تحفظ ختم نبوت ملتان کا مطبوعہ نسخہ فراہم کیا جس سے کام بہت آسان ہو گیا۔ اس سلسلہ میں ہم باوا صاحب اور ان کے واسطے سے عالمی مجلس کے ذمہ داران کے بھی ممنون ہیں کہ انھوں نے اکابر علماء کے اس قیمتی علمی ذخیرہ سے امت کو استفادے کا موقع فراہم کیا۔ فجزاہم اللہ خیراً۔

جدید کمپوزنگ و سیٹنگ کے ساتھ کتاب قارئین کے ہاتھوں میں ہے امید ہے کہ اگر کوئی خامی نظر آئے تو مطلع فرمائیں گے تاکہ آئندہ اس کی اصلاح کی جاسکے۔

شاہ عالم گورکھپوری

نائب ناظم، کل بند مجلس تحفظ ختم نبوت

دارالعلوم دیوبند ۲۴ شعبان ۱۴۲۸ھ

۷ ستمبر ۲۰۰۷ء

بِسْمِ اللّٰهِ الرَّحْمٰنِ الرَّحِیْمِ

مقدمہ (طبع اولیٰ)

نَحْمَدُہٗ وَنُصَلِّیْ عَلٰی رَسُوْلِہِ الْکَرِیْمِ۔

الْحَمْدُ لِلّٰہِ وَ کَفٰی وَ سَلَامٌ عَلٰی عِبَادِہِ الَّذِیْنَ اَضْطَفٰی اَمَّا بَعْدُ !

برادرانِ اسلام! جماعت مرزاہیہ نے ۱۰ مارچ ۱۹۳۵ء کو اہل ہندو میں یوم تبلیغ مقرر کیا تھا۔ اس سلسلے میں ہماری طرف سے ایک ٹریکٹ بعنوان ”کرشن قادیاہی آریہ تھے“ شائع ہوا تھا۔ جس میں نہایت صراحت سے مولانا، مولوی نور محمد خاں صاحب مبلغ و مناظر مدرسہ مظاہر علوم نے ثابت کیا تھا کہ ہقیقہ قادیاہی کے بروزی نبی آریہ تھے اور یہ سب کچھ مرزا قادیاہی علیہ ماعلیہ کی کتب سے ثابت کیا گیا تھا۔ جو کچھ انھوں نے آریہ مذہب اور ویدوں کے متعلق لکھا ہے۔ لیکن بجائے اس کے کہ ”قادیاہی مہاشے“ ہمارے مشکور ہوتے؛ بالعکس اس کے دو ماہ کے بعد اپنے شوریدہ سری اور مخبوط الحواسی کے ثبوت میں ہمارے رسالہ کا جواب معاندانہ طرز میں ایک خود رو وجود یعنی ضیاع الحق نے اپنی بے کار کوشش اور بے علمی کی وجہ سے مرزائیت کا فریب طشت از بام کیا اور جماعت مرزا جواب ضیاع کو اپنی ہدایت کا سرمایہ بے مایہ سمجھی۔ جس کے پہلے صفحے پر مرزا قادیاہی کی ایک نظم لکھی گئی ہے۔ لیکن معلوم ہوتا ہے، مؤلف رسالہ نے مرزا قادیاہی کی یہ مقدس نظم نہیں دیکھی جو مرزا قادیاہی کے اعلیٰ اخلاق کا ایک بہترین نمونہ ہے۔ چنانچہ نشی سعد اللہ صاحب لدھیانوی کی شان میں فرماتے ہیں۔ وهو هذا۔

ایک سگ دیوانہ لدھیانہ میں ہے	آج کل وہ خرشتر خانہ میں ہے
بد زباں بد گوہر و بد ذات ہے	س کی نظم و نثر واہیات ہے
آدمیت سے نہیں ہے اس کو مس	ہے نجاست خوار وہ مثل گس
سخت بد تہذیب اور منہ زور ہے	منہ پر آنکھیں ہیں مگردل کور ہے

حق تعالیٰ کا وہ نافرمان ہے آدمی کا ہے کوہے شیطان ہے
 چنچتا بیحد ہے وہ مثل حمار بھونکتا ہے مثل سگ وہ بار بار
 جہل میں بو جہل کا سردار ہے بولہب کے گھر کا برخوردار ہے
 سخت دل نمرود یا شداد ہے جانور ہے یا کہ آدم زاد ہے
 دوسرے صفحے سے مؤلف رسالہ کے ابا جان المعروف ”شیخ گجراتی“ برخوردار کے آگے آگے

بدحواسی کے عالم میں نہایت پھس پھسے الفاظ میں مجلس احرار اسلام کے مجاہدانہ اقدام کا رونا رو رہے ہیں۔ معلوم ہوتا ہے کہ سرکاری نبی کی سرکاری امت کے دماغ کی کلتیس ڈھیلی پڑ گئی ہیں۔ کیونکہ یہ جماعت احرار ہی ہے جس نے ان کے راز ہائے درون پردہ، کا تار و پود بکھیر کر رکھ دیا، ان کے عقائد باطلہ کی حقیقت و اصلیت سے دنیائے اسلام کو آگاہ کیا، ان کے دجل و فریب کی دھجیاں فضائے آسمانی میں اڑادیں، ان کی قادیانی حکومت کے عریاں نظارے، منظر عام پر آ گئے۔ اس لئے یہ جس قدر بھی روئیں اور بسوریں حق بجانب ہے۔

حقیقت یہ ہے کہ اس جماعت کے دلوں پر مہر لگ چکی ہے۔ خَتَمَ اللّٰهُ عَلٰی قُلُوْبِهِمْ کا مصداق بن چکے ہیں۔ کیونکہ جب کبھی علماءِ حقہ کی طرف سے ان کو تبلیغ کی جاتی ہے تو یہ لوگ دلخراشی پر محمول کرتے آئے ہیں۔ بجائے راہِ راست اختیار کرنے کے ان کو کفر بھی عین اسلام نظر آتا ہے۔ حق کو ناحق اور ناحق کو حق سمجھتے ہیں۔ چاہے کوئی نعوذ باللہ خدائے واحد لا شریک کو اپنا باپ کہے اور چاہے اپنا بیٹا، چاہے ایک قوم کو خود ہی دجال کہے اور اس کی ایجاد کردہ سواری کو فر دجال بتا کر اس پر سوار بھی ہو۔ خود اپنے غریبان میں منہ ڈال کر نہیں دیکھتے کہ دنیائے جہان کی کون سی گالی ہے، جو مرزا قادیانی نے علمائے اسلام کو نہ دی ہو ”ذریۃ البغایا“ جیسی ہزاروں گالیوں کی تصنیف کر ڈالیں لیکن اس بے حسی کا علاج، کوئی علاج نہیں۔ ان کو خود اپنے منہ کی گندگی محسوس نہیں ہوتی۔ واہ کیا خوب مرزا قادیانی اپنے حق میں اپنے قلم سے لکھ گئے ہیں۔

بدتر ہر ایک بد سے وہ ہے جو بدزباں ہے

جس دل میں یہ نجاست بیت الخلاء یہی ہے (درمبین ص ۸۲)

اب ناظرین کی توجہ اصلی مضمون کی طرف دلاتا ہوں کہ مرزا قادیانی اور ان کی جماعت تسلیم کرتی ہے کہ ”وید الہامی ہیں“۔ اس لئے یہ مذہب حق ہے کہ اس کے احکام، اسلام کے احکام جیسے ہیں۔ (اس پر دعویٰ اسلام ہے) اس لئے مرزا قادیانی، آریہ اپنے عقیدہ کی بنا پر ثابت ہو گئے۔ اور یہی حضرت مولانا نور محمد خاں صاحب نے ثابت کیا تھا۔ کیوں کہ از روئے شریعت آسمانی کتب صرف توریت، انجیل، اور زبور ہیں اور ساتھ ہی قرآن کریم نے ان کو محرف بھی بیان کر دیا ہے۔ باقی صحائف نازل ضرور ہوئے؛ لیکن نہ ان کا وجود ہے اور نہ شریعت نے انکے وجود کا حکم دیا۔ لہذا اس حکم شرعی کی روشنی میں مرزا قادیانی کے اقوال و دیدوں کے متعلق ملاحظہ فرمائیں۔ پس جو لوگ مرزا قادیانی کی تائید کرتے ہیں اور شریعت کو تسلیم نہیں کرتے، دراصل وہ یہی جماعت ہے جو نَمَّ قَسَتْ قُلُوبُهُمْ کی مصداق ہے اور خَتَمَ اللَّهُ عَلَى قُلُوبِهِمْ جن پر چسپاں ہوتا ہے۔

میرے حل طلب معمم کو حل کرنے کے لیے مؤلف رسالہ اور ان کے ہونہار باپ ”شیخ گجراتی“ نے ایڑی چوٹی کا زور لگایا ہے۔ لکھتے ہیں کہ ابوالفضل نے حل طلب معمم میں آریہ زبان استعمال کر کے اپنے آریہ ہونے کا ثبوت دیا ہے۔ ماشاء اللہ چشم بد دور، کیا پیاری منطق ہے؟۔

ناظرین! یہ ہے ان کی ہمہ دانی کا ثبوت کہ اپنے خود ساختہ نبی کو الزام مذکور کی بنا پر خود ہی آریہ تسلیم کر لیا۔ وہ اس طرح کہ مرزا قادیانی کو سنسکرت میں بھی الہام ہوتے تھے، اگر سنسکرت کے بولنے اور لکھنے سے مسٹر فضل حق کے نزدیک کوئی آریہ ہو جاتا ہے، تو پھر مرزا قادیانی کو سنسکرت میں الہام ہونے کی وجہ سے کیوں نہ آریہ کہا جائے؟۔ یہ ہے آریہ ہونے کا ناقابل تردید ثبوت۔

دوسرے؛ مرزا قادیانی مدعی ہیں کہ میں کرشن ہوں اور میں ہی مسیح موعود ہوں۔ لہذا اس دلیل سے آپ کو آریہ کہا جائے تو ہرگز غلط نہیں ہے۔

علاوہ ازیں جس قدر مذاہب ہیں اپنے اپنے پیشواؤں کی تعلیم کے لحاظ سے (مسلمان) یہودی اور آریہ کہلاتے ہیں۔ کسی پیشوا کے نام کی مناسبت سے کوئی محمدی، یا موسوی، یا دیانندی وغیرہ نہیں کہلاتا۔ لہذا تمہارا خود کو احمدی لکھنا یہ گمراہی اور انتہائی جہالت کا ثبوت ہے۔ کیوں کہ مرزا قادیانی نے جو تعلیم پیش کی ہے اس کے لحاظ سے تمہیں خود کو آریہ یا عیسائی لکھنا چاہئے۔

تمہید کے اخیر میں مسٹر فضل حق، المعروف ”شیخ گجراتی“ اپنا نام صرف فضل احمدی لکھتے

ہیں۔ معلوم ہوتا ہے:

راہ راست پر ہیں وہ خود آتے جاتے ہیں تعلق سے اپنے ہیں شرماتے جاتے
بزرگی کے دعویٰ سے پھرنے لگے ہیں وہ خود اپنی نظروں سے گرنے لگے ہیں

مصنوعی ابوالنور والشمس پر تبصرہ اور ضیاء کی جاں کنی

میری حقیقی کنیت بھی تمہیں ناگوار گزری، ورنہ اس میں برامنانے کی کوئی بات نہ تھی۔ برخوردار
دار! یہ نور، یوں نہیں ملتا، تا نہ بخشہ خدائے بخشندہ! اگر میں نے اپنی کنیت ابوالسبار کہ یا ابوالخیر لکھی
ہوتی، اس وقت اگر دوں کی لیتے تو کچھ بے جا نہ ہوتا۔

یاد رکھو! ہمارا طریقہ بددیانتی اور گالیاں دینا نہیں، جیسا کہ تمہاری جماعت کا شعار ہے۔
اس وجہ سے ضروری معلوم ہوتا ہے کہ تمہارے نام کی کچھ تحقیق کر کے ناظرین کو بتایا جائے تاکہ
میرا مخاطب ضیاء الحق سمجھے کہ ان کی ضیاء میں ہمزہ حذف کے ساتھ موعود ساز کی عین کی
تا بعداری کی بنا پر اضافہ عین (ع) حق بجانب ہے۔

لہذا سمجھ لیجئے! آج سے ضیاء کے ساتھ انضمام حق پر الزام حق کا ثبوت ہوگا۔ فافہم ناہم!
جان من! یہ تمہاری قسمت کہاں تھی کہ ابوالنور والشمس بنتے۔ تم کو تو خود تمہارے قلم نے
ابوجہل، ابولہب بنا دیا۔ پڑا تمہیں ابھی دل جلوں سے کام نہیں
جلا کر خاک نہ کر دوں تو شمس نام نہیں

محترم ناظرین! یہ تو ایک قادیانی کی ہرزہ سرائی کا جواب تھا، اسکے بعد مولانا نور محمد
خالصاحب کا جواب الجواب مع اصل رسالہ ”کرشن قادیانی آر یہ تھے“ پیش ناظرین کیا جاتا ہے
امید ہے کہ بنظر تعمق ملاحظہ فرمائیں گے اور اس جماعت کے دخل و زور سے بچیں گے۔

والسلام

احقر العباد: ابو الفضل شمس النبی امر وہوی

۱۲ مئی ۱۹۳۵ء

بِسْمِ اللّٰهِ الرَّحْمٰنِ الرَّحِیْمِ

مرزا قادیانی آریہ تھے

۱۰ مارچ ۱۹۳۵ء کو قادیانی مسیح کے حواریوں نے دجل و کید کی تقسیم کے لیے ”برعکس نام نہند زنگی کا فور“ یوم تبلیغ مقرر کیا ہے، جس میں سادہ لوح اور ناواقف مسلمانوں کے ایمان پر مہذب و غیر مہذب طریقہ سے غارت گری کی جائے گی۔ اور اس امر کی کوشش کی جائے گی کہ مسلمانوں کو حضرت صادق و مصدوق صلی اللہ علیہ وسلم کے ظن عاطفت سے نہایت فریب آمیز ذریعہ سے نکال کر ایک کاذب و مکذوب کے ظلمت فگن سائے میں کھڑا کر دیا جائے۔ اس لیے ضرورت ہے کہ مرزائیت کے باوا آدم کے مکر و فریب کا پردہ چاک کر کے اصل حقیقت آشکارہ کر دی جائے تاکہ مسلمان ایسے لوگوں سے محفوظ رہیں اور دوسروں کو بھی محفوظ کرنے کوشش کریں۔ کیوں کہ مرزا قادیانی باقرار خود مسلمان نہیں تھے، بلکہ آریہ اور پکے آریہ تھے۔ لہذا ان کو اور ان کی امت کو کوئی حق نہیں ہے کہ وہ مسلمانوں میں اپنے آریانہ اور ہندوانہ مذہب و ایمان کی تبلیغ کریں۔ کیوں کہ جب فتنہ مرزائیت کے بانی منشی غلام احمد قادیانی کو اپنی روٹی کی فکر سے نجات ملی تو کہنے لگے کہ:

۱..... میں رسول ہوں۔ (دافع البلاء خزائن ج ۱۸ ص ۲۳۱)

۲..... نبی ہوں۔ (ایک غلطی کا ازالہ خزائن ج ۱۸ ص ۲۰۶)

۳..... مسیح موعود ہوں۔ (کشف الغطاء خزائن ج ۱۳ ص ۱۹۲)

۴..... مہدی ہوں۔ (انجم الہدیٰ خزائن ج ۱۳ ص ۸۹، ۹۰)

۵..... احمد مختار ہوں۔ (نزول المسیح خزائن ج ۱۸ ص ۴۷۷)

۶..... حجر اسود ہوں۔ (الرابعین نمبر ۴ حاشیہ خزائن ج ۱۷ ص ۴۳۵)

۷..... معجون سرکب ہوں۔ (تریاق القلوب خزائن ج ۱۵ ص ۲۸۷)

۸..... کرشن ہوں۔ (تمہاری تہذیب الوئی خزانہ ج ۲۲ ص ۵۲۱)

۹..... آریہ کا بادشاہ ہوں۔ (تذکرہ ص ۳۸۱)

۱۰..... رُوڈر گوپال ہوں۔ (تحفہ گوڈویہ حاشیہ خزانہ ج ۱ ص ۳۱۶)

۱۱..... جنس ہوں اور چنا ہوں۔ (مزید تفصیل کتاب کفریات مرزا میں دیکھئے)

مگر وہ مرزا قادیانی جو بقول خود سب کچھ بنے اور اسلام کے واحد اجارہ دار بن کر اپنی مٹھی بھر جماعت کے علاوہ تمام اُن مسلمانوں کو جو اس آسمان کے نیچے آباد ہیں اور حضرت رسول اللہ صلی اللہ علیہ وسلم کے دامن سے اپنی نجات و ایمان کو وابستہ کیے ہوئے ہیں، کافر و بے ایمان، حرا زادے کہتے ہیں۔ (معاذ اللہ) آج میں ایسے ایمان دار کے ایمان کی حقیقت کو عریاں کرتا ہوں کہ وہ از روئے عقیدہ ایک ”آریہ“ تھے۔ اسلام سے ان کو کچھ بھی تعلق نہیں؛ تمہاری وجہ سے وہ آریہ بن کر آریوں کے بادشاہ بنے۔ چنانچہ آپ اپنی سلسلہ تصنیف کی آخری کڑی ”پیغام لصلح“ جیسی معتبر کتاب میں اپنے آریہ ہونے کا ناقابل تردید ثبوت پیش کرتے ہیں۔ غور سے ملاحظہ فرمائیے۔

۱..... ”ہم وید کو بھی خدا کی طرف سے مانتے ہیں اور اُس کے رشیوں کو بزرگ

اور مقدس سمجھتے ہیں۔..... اور وید ایک ایسی مجمل کتاب ہے کہ یہ تمام

فرقے اُسی میں سے اپنے اپنے مطلب نکالتے ہیں۔ تاہم خدا کی

تعلیم کے موافق ہمارا پختہ اعتقاد ہے کہ وید انسان کا افتراء نہیں ہے“

(پیغام لصلح خزانہ ج ۲۳ ص ۴۵۳)

۲..... ”ہمارے وید کی سچائی کی یہی ایک دلیل کافی ہے کہ آریہ ورت کے کئی

کروڑ آدمی ہزار ہا برسوں سے اس کو خدا کا کلام جانتے ہیں اور ممکن

نہیں کہ یہ عزت کسی ایسے کلام کو دی جائے جو کسی مفتری کا کلام ہے۔

اور پھر جب کہ ہم باوجود ان تمام مشکلات کے خدا سے ڈر کر وید کو

خدا کا کلام جانتے ہیں“ (پیغام لصلح خزانہ ج ۲۳ ص ۴۵۳)

۳..... ”مگر وہ دلی صفائی جس کو درحقیقت صفائی کہنا چاہیے۔ صرف اسی حالت میں پیدا ہوگی۔ جبکہ آپ لوگ وید اور وید کے رشیوں کو سچے دل سے خدا کی طرف سے قبول کر لو گے۔“ (پیغام صلح خزانہ ج ۲۳ ص ۲۵۸)

۴..... ”میں وید کو اس بات سے متزہ سمجھتا ہوں۔ کہ اس نے کبھی اپنے کسی صفحہ پر ایسی تعلیم شائع کی ہو کہ جو نہ صرف خلاف عقل ہو بلکہ پر میشر کی پاک ذات پر بخل اور پکیش پات کا داغ لگاتی ہو“

(پیغام صلح خزانہ ج ۲۳ ص ۲۳۸)

۵..... ”ما سو اس کے صلح پسندوں کے لئے یہ ایک خوشی کا مقام ہے کہ جس قدر اسلام میں تعلیم پائی جاتی ہے وہ تعلیم ویدک تعلیم کی کسی نہ کسی شاخ میں موجود ہے“ (پیغام صلح خزانہ ج ۲۳ ص ۲۳۵)

ناظرین کرام! مرزا قادیانی نے مذکورہ بالا حوالہ جات میں بڑی صفائی سے وید کو الہامی اور اس کی تعلیمات کو اسلامی تعلیمات تسلیم کر کے اپنے آریہ ہونے کا ناقابل انکار ثبوت پیش کیا ہے۔ جس سے علاوہ ہٹ دھرم مرزائیوں کے ہر منصف مزاج شخص یقین کر سکتا ہے کہ مرزا قادیانی واقعی پکے آریہ تھے اور اگر کوئی یہ کہے کہ مرزا قادیانی نے یہ بھی فرمایا ہے کہ:

”وید ایک گمراہ کرنے والی کتاب ہے“ (چشمہ معرفت خزانہ ج ۲۳ ص ۷۷)

”وید خدا کا کلام نہیں اور قانون قدرت کے خلاف ہے“

(ملخصاً چشمہ معرفت خزانہ ج ۲۳ ص ۱۰۱)

تو اس کے جواب میں یہ گزارش ہے کہ:

”آخری عمر کے قول اور فعل قابل اعتبار ہیں۔ اور اس کے مخالف سب روئی“

(ست پنچن خزانہ ج ۱۰ ص ۲۱۵)

لہذا مرزا قادیانی کے اس سے پہلے کے تمام اقوال جو مخالف ہیں وہ ردی اور ناقابل

اعتبار ہیں اور مرزا قادیانی آریہ اور پکے آریہ ہیں۔

ایک اور طرح سے مرزا قادیانی کے آریہ ہونے کا ثبوت

ہم تمام مسلمانوں کا یہ عقیدہ ہے کہ دنیا کا ذرہ ذرہ حادث و مخلوق ہے اور اگر بفرض اس دنیا کے پہلے دنیا ہو تو وہ بھی حادث و مخلوق ہے۔ غرض یہ کہ دنیا اور اس کا سلسلہ (اگر ہو) سب کا سب حادث ہے۔ جس کا لازمی نتیجہ یہ ہے کہ کوئی نہ کوئی زمانہ ضرور ایسا گذرا ہے کہ اس وقت خدا تھا اور کوئی مخلوق نہ تھی۔ یہی معنی آیت ”خَالِقُ كُلِّ شَيْءٍ“ اور حدیث ”كَانَ اللَّهُ وَالْمَ يَكُنْ مَعَهُ شَيْءٌ“ کے ہیں۔ لیکن آریہ دھرم کا اصل اصول یہ ہے کہ چونکہ روح اور مادہ قدیم ہیں، اس لیے سلسلہ دنیا قدیم (ہے) اور اللہ تعالیٰ کے لیے کوئی وقت بھی ایسا نہیں ہوا کہ وہ تو ہو اور مخلوق، شخص، روح و مادہ نہ ہو۔ مختصر یہ کہ آریہ دھرم کے نزدیک ”روح و مادہ کی قدامت کی وجہ سے سلسلہ دنیا قدیم ہے“۔ دیکھو، ستیا رتھ پرکاش ب ۸ ص ۴۳۔

لیکن یہ معلوم کر کے ہمارے ناظرین کو بڑی حیرت ہوگی کہ مرزا قادیانی بھی آریوں کے اس عقیدہ ”قدامت سلسلہ دنیا“ کے قائل ہیں۔ جس سے ان کے آریہ ہونے کا پہلو خوب روشن ہو جاتا ہے۔ ملاحظہ فرمائیے لکھتے ہیں کہ:

”ہم جانتے ہیں کہ خدا کے تمام صفات کبھی ہمیشہ کے لئے معطل نہیں ہوئے اور خدا تعالیٰ کی قدیم صفات پر نظر کر کے مخلوق کے لئے قدامت نوعی ضروری ہے“

(حشمہ معرفت خزائن ج ۲۳ ج ۱۶۹)

مرزا قادیانی کی اس عبارت کی کامل وضاحت اُن کے سالے میر محمد اسحاق کی زبان سے سنئے، فرماتے ہیں:

..... ”ہمارا ایمان ہے کہ جس طرح اللہ تعالیٰ ہمیشہ سے مالک ہے۔

اسی طرح وہ ہمیشہ سے خالق بھی ہے۔ وہ ہمیشہ سے پیدا کرتا اور فنا کرتا

چلا آیا ہے۔ ہر زمانہ میں کوئی نہ کوئی مخلوق اس کے ساتھ چلی آرہی ہے“

(حدوث روح و مادہ ص ۳)

۲..... ”یہی مذہب صحیح ہے کہ..... قدیم سے خدا تعالیٰ مخلوقات پیدا کرتا آیا

ہے اور اب تک پیدا کرتا رہے گا۔“ (حدوث روح و مادہ ص ۷)

۳..... ”جانا چاہیے کہ چونکہ بعض ناواقف مناظر جو اسلام کی تعلیم سے کماحقہ

واقفیت نہیں رکھتے۔ سلسلہ کائنات کی ابتدا مانتے ہیں اور خدا کی صفت

خلق کا ایک خاص وقت سے کام شروع کرنا تسلیم کرتے ہیں..... خدا

کے خلق کرنے کی کوئی ابتدا نہیں۔ بلکہ جب سے خدا ہے (اور وہ ہمیشہ

سے ہے) تبھی سے وہ مخلوق پیدا کرتا چلا آیا ہے اور جب تک وہ رہے گا

اور وہ ہمیشہ رہے گا۔ اس وقت تک وہ مخلوق پیدا کرتا چلا جائے گا۔

نہ خدا کے خلق کرنے کی ابتدا ہے نہ انتہا نہ پہلی مخلوق گذری ہے نہ

آخری مخلوق پیدا ہوگی۔ بلکہ ہر مخلوق کے بعد مخلوق ہوگی اور سلسلہ

پرواہ سے انادی ہے۔“ (حدوث روح و مادہ ص ۲۴۴)

مختصر یہ کہ مرزا قادیانی آریوں کی طرح سلسلہ کائنات کو قدیم اور وید کو الہامی کتاب

مانتے ہیں اس لیے وہ پکے آریہ تھے۔ مرزا قادیانی کے امتیوں! یہ تو بتلاؤ کہ جب تمہارے

پیغمبر، وید کو الہامی اور اس کی تعلیمات کو اسلامی تسلیم کرتے ہیں اور سلسلہ کائنات کو

قدیم کہتے ہیں، تو اب تمہارا آریوں کے مقابلہ میں الہام وید وغیرہ پر مناظرہ کرنا کیا معنی

رکھتا ہے؟ اور کیا یہ مرزا قادیانی کی کھلی نافرمانی نہیں؟۔ جس کی سزا مرزا قادیانی کی وحی

میں جہنم ہے۔ تو تیلی بھی کیا اور روکھا بھی کھایا۔ اللہ اکبر! مرزا قادیانی بقول خود وہ مسیح موعود

ہیں، جو کفر و شرک مٹانے کے لئے اور ترقی اسلام اور توحید الہی کو اپنے مخصوص انداز میں

پھیلانے کے لیے دنیا میں رونق افروز ہوئے تھے مگر افسوس کہ:

مرزا قادیانی نے مے پی کر یہ کیسی چال کی

محتسب سے جا ملے رندوں کے مخبر بن گئے

صداقت احمدیت کا جواب

ہمارے رسالہ کی اشاعت کا لازمی نتیجہ تھا کہ قصر مرزائیت میں زلزلہ آجائے اور کرن قادیانی کے پجاریوں اور پنڈتوں میں صف ماتم بچھ جائے اور وہ منہ بسور بسور کر بیاس کے کنارے خیمہ زن قادیانی مستورات کی طرح سوگوارانہ حیثیت سے آنسو بہائیں۔ چنانچہ خردجال (ریل گاڑی) کے گارڈ مسٹر فضلہ اور ان کے برخوردار ضیاع الحق جملہ مرزائی اسلحہ سے مسلح ہو کر سامنے آئے اور بزرگوار کی طرح گولیوں اور گندگیوں اور بدکلامیوں کا ایک دفتر (صداقت احمدیت) کے نام سے پیش کیا۔ ان ابو جہل و ابولہب کی گالیوں و دریدہ دہیوں کے جواب میں وہی عرض کروں گا کہ جو میرے سچے رہنما و سرکار و جہاں صلی اللہ علیہ وسلم نے فرمایا تھا کہ ”اللَّهُمَّ اهْدِ قَوْمِي فَإِنَّهُمْ لَا يَعْلَمُونَ“، او کما قال“ مرزائیت کے خردار و برخوردار تو اپنے باو اجداد کی سنت پر عمل کر رہے ہیں کہ ان کے بزرگوار کی دشنام آلود تیر سے نہ خالق محفوظ رہا نہ مخلوق۔

اور میں اپنے پیغمبر اعظم صلی اللہ علیہ وسلم کی سنت حسنہ پر عمل کروں گا، جو گالیوں کے معاوضہ میں دعائیں فرماتے تھے۔ انشاء عنقریب میرا رسالہ ”مغلظات مرزا“ نامی منصب شہود پر آنے والا ہے۔ جس میں منشی غلام احمد قادیانی کے بیسار گالیوں کو یکجا کر کے ان کی اخلاقی تصویر کو عریاں کیا گیا ہے۔ جس سے مرزائیت کے نو مولود نبی جی کے ایمان و اسلام کے ساتھ ساتھ تبلیغ اسلام کی فریب کاریاں بھی ظاہر ہو جائیں گی۔

میں نے اپنے رسالہ میں مرزا قادیانی کے آریہ ہونے کے ثبوت میں دو چیزیں پیش کی تھیں۔ اول یہ کہ مرزا قادیانی، قادیانی پیگمبر نے آریوں کے وید کو خدا کی ایسی الہامی کتاب مانا ہے، جو ہر قسم کی غلطیوں سے پاک ہے اور اسلام کی تمام تر تعلیمات و یدک مت کے کسی نہ کسی شاخ میں موجود ہے۔ تو اس اقرار و تسلیم کا لازمی نتیجہ یہ ہی ہوگا کہ وید ایسی الہامی کتاب ہے جس کی رہبری و رہنمائی میں انسان نہ صرف خدا پرست بن سکتا ہے،

بلکہ الہامی کتاب اور اسلامی تعلیم کی موافقت کی وجہ سے انسان خدا پرست بنے گا۔ اگرچہ مرزا جی اپنی مشہور بدحواسی کی وجہ سے یہ بھی کہہ گئے کہ:

”وید خدا کا کلام نہیں اور قانون قدرت کے خلاف ہے“

(چشمہ معرفت ملخصاً خزائن ج ۲۳ ص ۹۷، ۱۰۱)

”اور وید ایک گمراہ کرنے والی کتاب ہے“ (حوالہ مذکور خزائن ص ۷۷)

مگر مرزا ایت کے اس مصنوعی رسول کی مصحکہ انگیز اختلاف بیانی سے قطع نظر کرتے ہوئے صرف اس حقیقت کو آشکارہ کرنا منظور ہے کہ غلمدیت کا آسمانی دولہا وید کو الہامی ماننے اور ہر قسم کی غلطیوں سے پاک سمجھنے اور اس کو اسلامی تعلیم کا مرقع سمجھنے کی وجہ سے آریہ تھے۔

اس وجہ کی جواب دہی میں مرزا ایت کے کاہن لیس ابولہب بر خردار نے حسب سنت مرزا، آئیں بائیں شائیں کر کے اپنے حجر اسود کے آریہ پن کو چھپانے کی اس طرح کوشش کی کہ ان کا آریہ ہونا خود، بر خردار کے ہاتھوں ظاہر ہو گیا۔ کیوں کہ ابولہب بر خردار کو یہ تسلیم ہے کہ ہمارے قادیان کے ابا جان، وید کو خدا کی کتاب مانتے ہیں۔ مگر یہ کہتے ہیں کہ وید کی تعلیم پورے طور پر کسی فرقے کو خدا پرست نہیں بنا سکتی اور نہ بنا سکتی تھی۔ لیکن اس ارشاد مرزا قادیانی کے ساتھ ہی اس عبارت کو کیوں نظر انداز کر دیا گیا کہ:

” جس قدر اسلام میں تعلیم پائی جاتی ہے وہ تعلیم ویدک تعلیم کے کسی نہ کسی

شاخ میں موجود ہے“۔ (پیغام صلح خزائن ج ۲۳ ص ۳۳۵)

جس کا صاف مطلب یہ ہوا کہ اسلام کی تمام تعلیمات کا ذخیرہ ویدک مت کی صرف ایک شاخ میں موجود ہے۔ تو پھر کیوں ایسی کتاب خدا پرست نہیں بنا سکتی اور غور تو کرو کہ تمہارے نبی مرزا قادیانی وید کو الہامی کتاب ماننے کے باوجود بھی یہ کہتے ہیں کہ خدا پرست نہیں بنا سکتی اور نہ بنا سکتی تھی۔ کیا کوئی الہامی کتاب ایسی بھی ہے جس کی تعلیم نے کبھی کسی کو خدا پرست نہیں بنایا اور نہ بنا سکے گی؟۔

ناظرین! مرزا قادیانی کے ان الفاظ ”نہیں بنا سکتی اور نہ بنا سکتی تھی“ کو انصاف سے

دیکھیں کہ یہ صحیح ہے یا صرف مرقاۃ دماغ کی پیداوار ہے۔ مرزا ایت کے بت کے پجاریو! اسی برتے پر سامنے آئے ہو، یاد رکھو! مرزا قادیانی کو ”آریہ مت“ سے نکالنا آگ کے انگاروں پر کھیلنا ہے۔

ایک الزام اور اس کا جواب

برخردار ابولہب نے مجھ پر یہ الزام لگایا ہے کہ میں نے مرزا قادیانی کی عبارتوں میں تحریف کی ہے۔ مگر یاد رکھو! میں اور میرا قلم، اس قسم کی تحریف سازیوں سے پاک اور بالکل پاک ہے۔ البتہ دیکھو کہ یہ قادیان کے ”مجموع مرکب“ کی تحریف سازیوں نے کس قدر دھوم مچا رکھی ہے کہ آپ کی یہودیانہ خصلتوں سے نہ قرآن کریم محفوظ رہا نہ احادیث کا مقدس ذخیرہ، نہ اولیاء کی کتابیں نہ علماء کے نوشتہ جات۔ اب اپنے ہیگمبر کی تحریفات سنو!۔

..... ”اور میرے وقت میں فرشتوں اور شیاطین کا آخری جنگ ہے۔ اور خدا

اس وقت وہ نشان دکھائیگا جو اُس نے کبھی دکھائے نہیں گویا خدا زمین پر

خود اتر آئیگا جیسا کہ وہ فرماتا ہے کہ یوم یاتی ربک فی ظلل من

الغمام۔ (حقیقہ ص ۱۵۸ مطبوعہ ۱۹۰۷ء قادیان)

بتاؤ یہ عربی عبارت قرآن کریم میں کس جگہ ہے؟۔!

۳..... ”جواب شبہات الخطاب الملیح فی تحقیق المہدی و المسیح

جو مولوی رشید احمد صاحب گنگوہی کے خرافات کا مجموعہ ہے“

(ضمیمہ براہین احمدیہ خزائن ج ۲۱ ص ۳۷۱)

حضرت مولانا گنگوہی رحمۃ اللہ علیہ کی یہ کتاب تصنیف کردہ نہیں ہے۔

۴..... ”مولوی غلام دستگیر قصوری نے اپنی کتاب میں اور مولوی اسماعیل علی گڑھ

۱۔ قرآن مجید میں تحریف کی یہ بدترین مثال ہے جو مرزا نے کی ہے۔ اصل آیت اس طرح ہے ”هَلْ يَنْظُرُونَ إِلَّا أَنْ يَأْتِيَهُمُ اللَّهُ فِي ظُلَلٍ مِنَ الْغَمَامِ، الْبَقَرَةُ ۲۱۱“ اگرچہ نبی کے کلام دبیان میں اس کی امت کے لیے جائز نہیں کہ کوئی تغیر و تبدل کرے لیکن روحانی خزائن کے نام سے طبع شدہ موجودہ ایڈیشن کے ص ۱۵۸ میں مرزا نے اپنے انہونی نبی کی بس بسیا تک غلطی کی تصحیح کر ڈالی ہے، خدا کرے کہ ان کو مرزا کے دعوی نبوت و مسیحیت کی تصحیح کی بھی توفیق ملے۔ ش

والے نے میری نسبت قطعی حکم لگایا کہ اگر وہ کاذب ہے تو ہم سے پہلے
مرے گا اور ضرور ہم سے پہلے مرے گا کیونکہ کاذب ہے۔“

(اربعین نمبر ۳ خزائن ج ۱ ص ۳۹۴، ضمیمہ تحفہ گولڈویہ خزائن ج ۱ ص ۴۵)

سہارنپور میں نجاست پھیلانے والے غلمدیو! بتاؤ یہ مضمون موصوف الصدر مولوی
صاحبان نے اپنی کس کتاب میں لکھا ہے؟ اگر تطویل مانع نہ ہوتی تو تمہارے کرشن اوتار
کی فریب کاریوں، تحریف سازیوں، مغالطہ دیوں کو پورے طور پر لکھ کر بتایا جاتا کہ
اے ابو جہل اور ابولہب تیرے پیغمبر کی یہ پیغمبرانہ کاروائیاں ہیں۔ اگر خود شرم و ندامت
ہے تو ڈوب مرو۔

قادیانی مغالطہ

ابولہب یہ بھی کہتا ہے کیا آپ یا آپ کی طرح تمام مسلمان جو حضرت موسیٰ علیہ السلام
کی نبوت کے مصدق اور تورات کو خدا کی طرف سے ماننے والے ہیں سب کے سب
یہودی ہیں۔

الجواب

تورات کی الہامیت اور حضرت موسیٰ علیہ السلام کی نبوت کی تصدیق کرنا اس وجہ سے
ہے کہ اللہ تعالیٰ نے معین کر کے فرمایا کہ حضرت موسیٰ علیہ السلام نبی ہیں اور ان پر ایک
کتاب نازل ہوئی ہے۔ جو اس وقت محرف موجود ہے۔ بخلاف اس امر کے کہ
اللہ تعالیٰ نے وید کے الہامی ہونے اور اس کے رشیوں کی نبوت کی تعیین کر کے مسلمانوں کو
تصدیق کرنے کا حکم نہیں فرمایا۔ لہذا جو شخص فرمودہ الہی کے خلاف جزم و یقین کے ساتھ
وید کو خدا کی کتاب مانے اور اس کی تعلیمات کو اسلام کی تعلیمات کے موافق کہے، اس کے
آریہ ہونے میں کیا شک ہے۔

اور ”وَلِكُلِّ قَوْمٍ هَادٍ: الرعد، وَإِنَّ مِنْ أُمَّةٍ إِلَّا خَلَا فِيهَا نَذِيرٌ: قاطر ۲۳۔ کے رُو
سے آریوں کے رشیوں کی نبوت اور وید کی الہامیت جزم و یقین کے ساتھ یقین نہیں

ہو سکتی۔ البتہ ممکن ہے کہ اس قوم میں بھی ہادی و رہنما آئے ہوں، فاسفترقا! اس لیے محض اس طرح سے کہنے میں نہ کوئی آریہ ہو سکتا ہے اور نہ ہندو۔ بلکہ مرزا قادیانی کی جو حیثیت اس سلسلہ میں پیش کی گئی ہے، وہ نرالی ہے اور ان کے آریہ ہونے کے لیے کافی وزائد ہے۔ دوسری وجہ یہ پیش کی گئی تھی کہ مرزا قادیانی بھی آریوں کی طرح سلسلہ دنیا کو قدیم و ازیلی مانتے ہیں۔ جیسا کہ رسالہ ہذا سے ظاہر ہے اور سالے صاحب نے بھی اپنے بہنوئی کی اس معاملہ میں تائید کی ہے۔ اس پر ابو جہل کے برخوردار ابولہب نے وہ لکھا کہ جس سے ان کی لہابت و جہالت نقش کا لبحر ہو گئی؛ دیکھئے کس منطقیانہ انداز میں کہتے ہیں کہ لفظ مخلوق خود بتا رہا ہے کہ یہ قدامت کا مقتضی نہیں۔ اس کے معنی یہی ہوئے کہ مخلوق میں قدیم ہونے کا اقتضاء نہیں ہے۔ بہت اچھا؛ درست ہے۔ لیکن آگے اپنے علم و خرد کی نمائش اس طرح کرتے ہیں:

”بلکہ مخلوق جس صفت قدیم کا نتیجہ ہے۔ اس پر نظر کر کے اگر اس کی قدامت نوعی تسلیم کی جائے تو پھر کیا مخلوق مخلوق نہیں رہتی۔“

جبکہ مخلوق میں نہ قدامت کی صلاحیت ہے نہ اقتضاء تو پھر کیسے وہ قدیم ہو سکتی ہے۔ مجھے یقین کامل ہے کہ برخوردار نے قدامت نوعی کے معنی بالکل نہیں سمجھے اسی وجہ سے یہ بھول بھلیاں میں مبتلا ہیں۔ چنانچہ لکھتے ہیں کہ:

”مخلوق کی قدامت نوعی (نہ کہ قدامت حقیقی) تسلیم کی ہے۔“

(چشمہ معرفت خزائن ج ۲۳ ص ۱۶۹)

اس بے چارے ابولہب ابو جہل اور اسی طرح اور بھی جو شیخ نجدی وغیرہ یہاں موجود ہیں کسی کی سمجھ میں یہ مضمون نہیں آیا اور بغیر سمجھے بوجھے گھوڑے دوڑائے ہیں۔ چنانچہ ایک اور ابولہب لطفہ سینے!

”پس جب صفت خلق ہے تبھی سے مخلوق ہے اور چونکہ صفت خلق مخلوق نہیں۔ بلکہ قدیم ہے مگر مخلوق حادث ہے۔ پس صفت کی قدامت کو مد نظر رکھتے ہوئے مخلوق کی قدامت نوعی تسلیم کی جا سکتی ہے“ (ص ۱۸)

اول جملہ میں صفت خلق کے ساتھ مخلوق کا ہونا بتایا گیا ہے مگر پھر یہ کہا کہ مخلوق حادث ہے بایں ہمہ اس کی قدامت تسلیم کی جاسکتی ہے۔ یہ مصححہ انگیز اختلاف بتا رہا ہے کہ لکھنے والے کا دماغی پرزہ خراب ہو چکا ہے۔

مصححہ کثیر اختلافات

علاوہ اس اختلاف و افتراق مضامین کے مرزائیوں کے خلیفہ کے بھی خلاف ہے۔

خلیفہ مرزا کہتا ہے:

”لیکن اس کے ساتھ ہی یہ بھی یاد رکھنا چاہئے کہ مسیح موعود (مرزا قادیانی) نے

قدامت نوعی کا بھی وہ مفہوم نہیں لیا جو دوسرے لوگ لیتے ہیں۔ جو یہ ہے کہ

جب سے خدا ہے تب سے مخلوق ہے۔ یہ ایک بیہودہ عقیدہ ہے اور نہ مسیح موعود

اس کے قائل ہیں۔ یہ کہنا کہ جب سے خدا ہے تب سے مخلوق ہے اس کے دو

معنی ہو سکتے ہیں۔ اور دونوں باطل ہیں۔“ (مسیح موعود کے کارنامے ص ۳۹)

تقطعل صفات کا مسئلہ تم بے چارے تو کس کھیت کے مولیٰ ہو تمہارے نبی مرزا قادیانی

اور ان کے دسترخوان کے ریزہ چینیوں کے دماغ میں نہیں آیا۔ اس وجہ سے وہ قدامت

مخلوق کے قائل ہیں۔ سنو! علم کلام میں یہ مسئلہ مکمل طور پر بیا کیا گیا ہے کہ صفت خلق و ملک

وغیرہ اللہ تعالیٰ کی صفات اضافی ہیں۔ جن میں یہ صفت تو قدیم ہے، مگر اس کا تعلق حادث

ہوتا ہے۔ اس لیے صفت خلق قدیم مگر اس کا تعلق (مخلوق) حادث ہے۔

مرزا قادیانی کے چند پیگمبرانہ لطائف

اس سلسلہ میں میں چاہتا ہوں کہ مرزا قادیانی کے چند پیگمبرانہ لطائف ناظرین کے

تفنن طبع کے لیے پیش کروں۔

..... ”ہم جانتے ہیں کہ خدا کے تمام صفات کبھی ہمیشہ کے لئے معطل نہیں ہوئے“

(پشمہ معرفت خزائن ج ۲۳ ص ۱۶۹)

۲..... ”ہم نے ہمیشہ کے لئے اس لئے شرط لگا دی ہے کہ خدا کی صفات میں سے ایک وحدت بھی ہے کیونکہ اُس کی ذات کے لئے کسی دوسری چیز کا وجود ضروری نہیں اس لئے وہ بھی زمانہ آئے گا کہ خدا کل نقش موجودات کا مٹا دے گا تا اپنی وحدت کی صفت کو ثابت کرے اور ایسا ہی پہلے بھی زمانہ آچکا ہے“ (چشمہ معرفت خزائن ج ۲۳ ص ۱۶۹)

نور! ان دونوں عبارتوں کا مطلب یہ ہو کہ باری تعالیٰ کی صفات کبھی نہ کبھی ضرور معطل ہوگی۔ مگر مرزا قادیانی کا یہ فرمانا غلط ہو گیا کہ ”خدا تعالیٰ کی قدیم صفات پر نظر کر کے مخلوق کے لئے قدمت نوعی ضروری ہے“ (چشمہ معرفت خزائن ج ۲۳ ص ۱۶۹) میں کہتا ہوں کہ جب آپ نے خدا کی وحدت محضہ ثابت کرنے کے لیے صفات کا تعطل جائز رکھا ہے۔ اسی طرح ممکن ہے کہ صفت خالقیت معطل ہو اور سلسلہ دنیا پیدا نہ ہو۔ پھر قدمت نوعی کیسی اور کیوں؟۔ اسی کے موافق ایک اور حوالہ سنئے! جس کو میں ہند سے لگا کر فقروں میں تقسیم کرتا ہوں۔

۱ ”بات یاد رکھنے کے لائق ہے کہ دائمی طور پر تعطل صفات الہیہ کبھی نہیں ہوتا“

۲ ”اور بجز خدا کے کسی چیز کے لئے قدمت تخصی تو نہیں مگر قدمت نوعی ضروری ہے“

۳ ”اور خدا کی کسی صفت کیلئے تعطل دائمی تو نہیں مگر تعطل میعاد کا ہونا ضروری ہے“

۴ ”اور چونکہ صفت ایجاد اور صفت فنا باہم متضاد ہیں اس لئے جب فنا کی صفت کا

ایک کامل دور آجاتا ہے تو صفت ایجاد ایک میعاد تک۔ معطل رہتی ہے۔“

۵ ”غرض ابتدا میں خدا کی صفت وحدت کا دور تھا اور ہم نہیں کہہ سکتے کہ اس

دور نے کتنی دفعہ ظہور کیا بلکہ یہ دور قدیم اور غیر متناہی ہے بہر حال

صفت وحدت کے دور کو دوسری صفات پر تقدم زمانی ہے۔“

۶ ”پس اسی بناء پر کہا جاتا ہے کہ ابتداء میں خدا اکیلا تھا اور اُس کے ساتھ کوئی

نہ تھا اور پھر خدا نے زمین و آسمان کو اور جو کچھ ان میں ہے پیدا کیا“

(چشمہ معرفت خزائن ج ۲۳ ص ۲۷۵)

حضرات غور فرمائیے! ایک ہی حوالہ میں قادیانیوں کا سلطان المحکمین کیسی مضحکہ انگیز بیانیوں میں مبتلا ہے اور کیا کوئی ان حوالہ جات کو دیکھ کر یہ کہہ سکتا ہے ان کا لکھنے والا قدامت نوعی کا قائل ہے؟۔ ”إِلَّا مَنْ سَفِهَ نَفْسَهُ“ اس کے خلاف ملاحظہ فرمائیے۔

.....۱ ”اس (خدا) کے اسماء اور صفات کبھی معطل نہیں ہو سکتے“

(چشمہ مسیحی خزائن ج ۲۰ ص ۳۸۰)

.....۲ ”خدا تعالیٰ کی صفات کو معطل کرنے والے سخت بد قسمت لوگ ہیں“

(چشمہ مسیحی خزائن ج ۲۰ ص ۳۸۳)

.....۳ ”یاد رہے کہ خدا تعالیٰ کے صفات کبھی معطل نہیں ہوتے۔“

(ضمیمہ براہین احمدیہ خزائن ج ۲۱ ص ۳۵۵)

ان سب کے خلاف ایک اور حوالہ سنئے!

.....۱ ”یاد رہے کہ جس طرح ستارے ہمیشہ نوبت بہ نوبت طلوع کرتے رہتے ہیں اسی طرح خدا کے صفات بھی طلوع کرتے رہتے ہیں۔ کبھی انسان خدا کے صفاتِ جلالیہ اور استغنائے ذاتی کے پرتوہ کے نیچے ہوتا ہے اور کبھی صفاتِ جمالیہ کا پرتوہ اس پر پڑتا ہے۔ اسی کی طرف اشارہ ہے جو اللہ تعالیٰ فرماتا ہے۔ کُلُّ يَوْمٍ هُوَ فِي شَأْنٍ“

(چشمہ مسیحی خزائن ج ۲۰ ص ۳۶۹)

نور! ناظرین کرام! ان اختلاف بیانیوں کے باوجود بھی کرشن قادیانی اپنے آریں عقائد کے رُو سے آریہ اور پکے آریہ تھے۔ خردِ جال کے محافظ اور اس کے حاشیہ نشین تو بے چارے کیا اس گورکھ دھندے کو درست کر سکتے ہیں؛ اگر پنڈت نور الدین، پنڈت محمود، پنڈت محمد علی، بلکہ خود ان کے مہاگرو بھی اپنی پوری قوت صرف کر دیں تو اس ابھی ہوئی گتھی کو نہیں سلجھا سکتے ہیں۔ اگر ہمت ہو تو اپنے اولین و آخرین کو لے کر آؤ اور پیغمبر مرزا قادیانی کو آریہ ہونے سے نکالو۔

مرزائیوں کو پنڈت لکھنے اور کہنے میں حق بجانب

اسی آریہ ہونے کی وجہ سے مرزا قادیانی کی زندگی میں بزبان ہندی ایک منظوم رسالہ ”کرشن اوتار“ نامی قادیان سے شائع ہوا تھا۔ جس میں مرزا قادیانی اور انکے دم چھلوں کے محاسن بیان کئے گئے تھے اور مرزا قادیانی کے اول یار (نور الدین) کے حق میں یہ شعر تھا۔

پہلے پریم پنٹھ جو رانچے

نوردین پنڈت واہوسانچے

اس لیے غلمدیت کے تمام پجاریوں کو پنڈت لکھنے اور کہنے میں ہم حق بجانب ہیں۔

کرشن قادیانی عیسائی تھے

اب میں ناظرین کی معلومات کے لیے اس حقیقت سے بھی پردہ اٹھاتا ہوں کہ کرشن قادیانی عیسائی تھے۔ اس لیے کہ عیسائیوں کا اصل اصول عقیدہ تثلیث ہے۔ جس کے مرزا قادیانی قائل تھے۔ دوسرے مرزا قادیانی عیسائیوں کی طرح حضرت مسیح علیہ السلام کے متعلق یہ کہتے ہیں کہ ان کو یہودیوں نے مصلوب کیا اور مردہ سمجھ کر دفن کر دیا تھا۔ مگر حقیقت میں وہ صلیب پر مرے نہیں تھے بلکہ مردہ جیسے ہو گئے تھے۔ اسی وجہ سے موجودہ عیسائی مرزا قادیانی اور ان کے تمام حواریوں کو اپنی برادری میں شامل سمجھتے ہیں۔

پاک تثلیث مرزا

”اگر یہ استفسار ہو کہ جس خاصیت اور قوت روحانی میں یہ عاجز اور مسیح بن مریم مشابہت رکھتے ہیں وہ کیا شے ہے تو اس کا جواب یہ ہے کہ وہ ایک مجموعی خاصیت ہے جو ہم دونوں کے روحانی قویٰ میں ایک خاص طور پر رکھی گئی ہے جس کے سلسلہ کی ایک طرف نیچے کو اور ایک طرف اوپر کو جاتی ہے۔ نیچے کی طرف سے مراد وہ اعلیٰ درجہ کی دل سوزی اور غم خواری خلق اللہ ہے جو داعی الی اللہ اور اُسکے

مستعد شاگردوں میں ایک نہایت مضبوط تعلق اور جوڑ بخش کر نورانی قوت کو جو داعی الی اللہ کے نفس پاک میں موجود ہے ان تمام سرسبز شاخوں میں پھیلاتی ہے۔ اوپر کی طرف سے مراد وہ اعلیٰ درجہ کی محبت قوی ایمان سے ملی ہوئی ہے جو اول بندہ کے دل میں بارادہ الہی پیدا ہو کر رب قدر کی محبت کو اپنی طرف کھینچتی ہے اور پھر ان دونوں محبتوں کے ملنے سے جو درحقیقت نر اور مادہ کا حکم رکھتی ہیں ایک مستحکم رشتہ اور ایک شدید مواصلت خالق اور مخلوق میں پیدا ہو کر الہی محبت کے چمکنے والی آگ سے جو مخلوق کی ہیزم مثال محبت کو پکڑ لیتی ہے ایک تیسری چیز پیدا ہو جاتی ہے جس کا نام روح القدس ہے۔ سو اس درجہ کے انسان کی روحانی پیدائش اس وقت سے سمجھی جاتی ہے جب کہ خدا تعالیٰ اپنے ارادہ خاص سے اس میں اس طور کی محبت پیدا کر دیتا ہے اور اس مقام اور اس مرتبہ کی محبت میں بطور استعارہ یہ کہنا بے جا نہیں ہے کہ خدا تعالیٰ کی محبت سے بھری ہوئی روح اس انسانی روح کو جو بارادہ الہی اب محبت سے بھر گئی ہے ایک نیا تولد بخشتی ہے۔ اسی وجہ سے اس محبت کی بھری ہوئی روح کو خدا تعالیٰ کی روح سے جو نافع الحبیب ہے استعارہ کے طور پر اینیت کا علاقہ ہوتا ہے اور چونکہ روح القدس ان دونوں کے ملنے سے انسان کے دل میں پیدا ہوتی ہے اس لئے کہہ سکتے ہیں کہ وہ ان دونوں کے لئے بطور ابن ہے اور یہی پاک تثلیث ہے جو اس درجہ محبت کے لئے ضروری ہے جسکو ناپاک طبیعتوں نے مشرکانہ طور پر سمجھ لیا ہے اور ذرہ امکان کو جو ہالکتہ الذات باطلۃ الحقیقت ہے حضرت اعلیٰ واجب الوجود کے ساتھ برابر ٹھہرا دیا ہے۔

(توضیح المرام خزائن ج ۳ ص ۶۱، ۶۲)

ناظرین کرام! مرزا قادیانی نے اپنی پاک تثلیث کی ایسی خوبی سے تشریح کی ہے کہ کچھ نہ سمجھے خدا کرے کوئی!

عیسائیوں کی جانب سے مرزائیوں کو

اپنی برادری میں شامل کرنے کا اعلان

مرزا قادیانی کے اس عقیدہ پاک تثلیث اور دوسرے امر مذکور کو دیکھ کر عیسائیوں نے
مرزائیوں کو اپنی برادری میں شامل کر کے یہ اعلان کیا:

.....”اس کی کیا وجہ ہے کہ اہل اسلام مرزائیت کو مسیحیت اس کے اماموں کو
پادری اور پیروؤں کو عیسائی اور تمام احمدیہ جماعت کو مسیحی امت کہتے ہیں؟۔
جواب یہ ہے کہ آج تک مسلمان یہ مانتے رہے کہ حضرت عیسیٰ علیہ السلام کو
یہودیوں نے صلیب نہیں دی۔ مگر مرزائی کہتے ہیں کہ ان کو یہودیوں نے
مصلوب کیا اور یہ سمجھ کر دفن بھی کر دیا کہ وہ مر گئے۔ مگر دراصل وہ صلیب پر
مرے نہ تھے۔ بلکہ مردہ سا ہو گئے۔ یعنی مسیحیوں کا سارا عقیدہ مان گئے۔
صرف ساکی کسر رہ گئی۔ اب ہمیں مسلمانوں کو یہ منوانا سہل ہو گیا کہ حضرت مسیح
مصلوب ہو گئے اور اسی پر تمام مسیحی دین کا دار و مدار ہے کیونکہ پولوس رسول
فرماتے ہیں کہ اگر مسیح مصلوب نہیں ہوا تو تمہارا ایمان بے فائدہ ہے۔ ۴۰ کروڑ
مسلمانان عالم کو مسیح کی مصلوبیت منواتے پنجابی نبی خدا جانے کس منہ سے کہتے
پھرے کہ میرے دم سے عیسائیت کا نام و نشان مٹ جائے گا“

(سیحی رسالہ المائدۃ بابت ماہ مارچ ۱۹۳۵ء ص ۱۴ لاہور)

رسالہ المائدہ کے مدیر ایم کے خان نے مولوی ثناء اللہ صاحب امرتسری کو ایک خط لکھا
ہے۔ جس کو مولانا موصوف نے اپنے اخبار اہل حدیث مورخہ ۳ مئی ۱۹۳۵ء میں درج کیا
ہے۔ اس جگہ اخبار مذکور سے وہ خط نقل کیا جاتا ہے۔ لکھتے ہیں کہ:

.....”ہم ہیں اصل عیسیٰ مسیح کے ماننے والے اصلی مسیحی، اور الفطری اور پیغمبری

ہیں نقلی و جعلی مسیح موعود کے پیرو، یعنی نقلی و فرضی مسیحی ہم اپنے اماموں کو

پادری کہتے ہیں۔ اس لئے ہماری مناسبت سے انہیں بھی پادری کہنا

اور پادری کہلانا ضروری ہے“

نور! ان دونوں بھائیوں عیسائیوں و مرزائیوں میں جو اصل و نقلی عیسائی و مسیحی ہونے میں جھگڑا ہے تو اس میں ہم مسلمانوں کو دخل در معقولات کا کوئی حق نہیں لیکن اگر ناگوار خاطر نہ ہو تو میں عیسائی دوستوں سے یہ گزارش کروں گا کہ مرزائی صاحبان آپ کے چھوٹے بھائی ہیں۔ اگر چھوٹا بھائی ناراض ہو گیا ہے تو بڑے بھائی کو چاہیے کہ اپنے لطف و کرم سے اس کو راضی کرے۔ مگر یہ سن کر بڑی مسرت ہوئی کہ آپ دو بھائیوں میں صلح و صفائی کے تمام مراحل طے ہو گئے ہیں۔ صرف ایک ”سا“ کی کسر رہ گئی ہے۔ خدا کرے یہ ”سا“ بھی مٹ جائے اور دونوں بھائیوں میں حقیقی برادرانہ سلوک پیدا ہو جائے۔ آمین!

بہر حال اللہ کے فضل و کرم سے یہ حقیقت آشکارہ ہو گئی کہ کرشن قادیانی آریہ تھے یا عیسائی۔ اسلام میں ان کے لیے کوئی جگہ نہیں۔

میرے پہلو سے گیا پالا سمنگر سے پڑا

مل گئی اے دل تجھے کفرانِ نعمت کی سزا

نوٹ: اگر کوئی خردِ جال کے (ریل گاڑی) ”گارڈ“ یا یا جوج ماجوج کے پوسٹ آفس کے کلرک، یا نئے نبی مرزا قادیانی کے کوئی نئے امتی، یا داندان ساز..... وغیرہ اپنے پیغمبر مرزا قادیانی کے آریہ پن اور ہندوانہ مذہب اور انگلشی نبوت کی کرشمہ سازیوں کو دیکھ کر بلبلا اٹھیں اور باوجود سعی بسیار اس کے جواب دینے کی پھر ہمت کریں تو یہ ضروری ہے کہ وہ دیکھ لیں سامنے کون ہے۔ کیونکہ:

سنجھل کے رکھنا قدم دشتِ خار میں مجنوں کہ اس نواح میں سودا برہنہ پا بھی ہے

خادمِ اسلام

نور محمد

از مدرسہ مظاہر علوم سہانپور

۷ مئی ۱۹۳۵ء - ۳ صفر ۱۳۵۴ھ

تفاسیر قرآنِ مرزائی شہادت

جلد دوم.....

جلد دوم.....

الحمد للہ تفاسیر قرآن اور مرزائی شہادت نامی کتاب میں عموماً جن آیات کے معانی و مطالب کو قادیانیوں کی جانب سے باطل تاویل و تحریف کا ہدف بنایا جاتا ہے ان میں سے ہر آیت پر دس تفسیریں دیکھی جاسکتی ہیں۔

اس کتاب میں تیسری صدی ہجری سے لیکر آٹھویں صدی ہجری تک کی پانچ عربی تفسیریں (تفسیر جامع البیان طبری، تفسیر معالم التنزیل، تفسیر کشاف، تفسیر کبیر، تفسیر ابن کثیر) اور مسلک دیوبند، بریلوی، اہلحدیث اور جماعت اسلامی چاروں مکاتب فکر کی تفسیریں اور تراجم بھی شامل ہیں۔ جن کے نام یہ ہیں ترجمہ شیخ الہند، تفسیر معارف القرآن مع بیان القرآن، ترجمہ کمز الایمان مع تفسیر خزائن العرفان، ترجمہ و تفسیر ثنائی، ترجمہ و تفسیر تفہیم القرآن۔

تائید و تاثرات علماء کرام

(۱) اس طرح کی کتاب کی واقعی ضرورت تھی تاکہ جس مکتب فکر کا مسلمان بھی قادیانیت سے متاثر ہو وہ منتقدین، مفسرین اور اپنے مکتب فکر کے علماء کی تحریروں کو پڑھ کر قادیانیت کے کفر اور زینغ و ضلال سے واقف ہو جائے۔

امیر الہند حضرت مولانا سید اسعد مدنی صاحب صدر جمعیۃ علماء ہند، رکن شوریٰ دارالعلوم دیوبند

(۲) مولانا شاہ عالم صاحب گورکھپوری نے تمام اسلامی مکاتب فکر کے علماء کی تفسیروں کو جمع کر کے ایک بہترین کام انجام دیا ہے اس کتاب سے نہ صرف رد قادیانیت پر بلکہ دیگر مختلف موضوعات پر بھی فائدہ اٹھایا جاسکتا ہے۔

مولانا بدر الدین اجمل صاحب قاسمی، صدر آل انڈیا مرکز المعارف و رکن شوریٰ دارالعلوم دیوبند

(۳) زیر نظر تالیف لطیف میں عرب و عجم کے علماء کی رد قادیانیت میں آیات قرآنیہ کی تفسیرات کو یکجا جمع کر کے نہ صرف اُس اولین فتوے کی یاد تازہ کر دی بلکہ اس فکر کو بھی پیش کر دیا کہ اسلام اور مسلمانوں کی خلاف دشمنان و باغیان اسلام کی یورش کے سامنے تمام علماء متفقہ طور پر سیسہ پلائی دیوار کی طرح متحد و صف بستہ ہیں۔ مولانا عبدالوہاب ظہبی صاحب، جمعیت اہل حدیث ہند، (۴) پوری ملت اسلامیہ پر فرض ہے کہ بلا اختلاف مسلک اس قادیانی فتنے کے تابوت میں آخری کیل ٹھونکنے کیلئے کمر بستہ رہے۔

مولانا عبید اللہ خان عظیمی صاحب رضوی، نوری، ممبر پارلیمنٹ (راجپوت)

(۵) ”تفاسیر قرآن اور مرزائی شہادت“ کے ایک جزو کو سنا اور اس سلسلے میں بصورت گفتگو بھی معلومات حاصل ہوئیں چونکہ قادیانی فتنہ پھر بھراٹھا نظر آتا ہے۔ اس وجہ سے جن حضرات کو اللہ تبارک و تعالیٰ کی توفیق سے عوام کو باخبر کرنے کا موقع نصیب ہے انکی خدمات قابل قدر بھی ہیں اور لائق شکر گزاری بھی۔ **محمد شفیع مولنس صاحب، نائب صدر جماعت اسلامی ہند**

قیمت - ۱۱۰

صفحات ۳۲۸

دیدہ زیب نائٹل عمدہ طباعت مجدد



SHAHI KUTUB KHANA

Deoband-247554 (INDIA)

www.mtkn-deoband.net

Mob.:09359792771, 01336-220345

computers
rescent
Ph:01336/223183

انا خاتم النبیین لا نبی بعدی
میں آخری نبی ہوں میرے بعد کوئی نبی نہیں۔
(الحدیث)

کرشن قادیانی آریہ تھے یا عیسائی

مؤلفہ

حضرت مولانا علامہ نور محمد صاحب انڈوی

ذہنی تعلیمی سوسائٹی لکھنؤ